





## झारखंड में परिवहन भत्ता में विसंगति, झारोटेफ ने सरकार से की हस्तक्षेप की अपील रांची, धनबाद, बोकारो और जमशेदपुर के बाहर के कर्मचारियों को नहीं मिल रहा भत्ता

शुभम संदेश। रांची

झारखंड में सातवें वेतन आयोग के तहत लागू परिवहन भत्ता में भारी विसंगति को लेकर सरकारी कर्मचारी लगातार परेशान हैं. भत्ते की श्रेणियों में असमानता के कारण राज्य के कई जिलों में पदस्थापित कर्मचारियों को इस सुविधा से वंचित रहना पड़ रहा है. स्थिति यह है कि चार प्रमुख शहर, रांची, धनबाद, जमशेदपुर और बोकारो में पदस्थ अधिकारी और कर्मचारी जहां “वाई” श्रेणी के तहत भत्ता प्राप्त कर रहे हैं,

वहीं अन्य जिलों में कार्यरत कर्मियों को यह लाभ नहीं मिल रहा है. झारोटेफ की मांग है कि राज्य सरकार इस विसंगति को दूर करते हुए, परिवहन भत्ते की सुविधा को सभी जिलों के कर्मचारियों के लिए समान रूप से उपलब्ध कराए, जिससे कार्यस्थल पर संतुलन और संतोष का वातावरण बन सके.

वर्तमान व्यवस्था के अनुसार केवल इन चार शहरों के नगर निगम क्षेत्र में या उसके आठ किलोमीटर के दायरे में कार्यरत कर्मियों को ही परिवहन भत्ता मिलता है. यदि किसी



कर्मचारी का ट्रांसफर इन शहरों से बाहर—जैसे दुमका या लोहरदगा जैसे जिलों में होता है, तो उन्हें यह सुविधा तुरंत बंद कर दी जाती है. वहीं, यदि

कोई कर्मी दिल्ली स्थित झारखंड भवन में स्थानांतरित होता है, तो उन्हें “जेड” श्रेणी के अंतर्गत अधिक राशि का भत्ता मिलना शुरू हो जाता है.

सरकारी कर्मचारियों की इस गंभीर समस्या को लेकर झारखंड ऑफिसर्स टीचर्स एंड इम्प्लॉई फेडरेशन (झारोटेफ) ने राज्य सरकार से हस्तक्षेप करने की अपील की है. फेडरेशन का कहना है कि भत्ता वितरण में यह भेदभाव न केवल असंतोष को जन्म देता है बल्कि इससे ग्रामीण क्षेत्रों में पदस्थापित कर्मचारियों को अनावश्यक आर्थिक भार भी झेलना पड़ता है.

झारोटेफ के प्रांतीय कोषाध्यक्ष नितिन कुमार के अनुसार, हाल ही

में आयोजित महासम्मेलन में यह मुद्दा विभागीय मंत्री दीपक बिरुवा ने समाधान का आश्वासन भी दिया है. फेडरेशन का यह भी मानना है कि जिन क्षेत्रों में सार्वजनिक परिवहन की सुविधा सीमित या अनुपलब्ध है, वहां के कर्मचारियों को अपेक्षाकृत अधिक सहयोग की आवश्यकता है. ऐसे में सरकार को भत्ता नीति की पुनर्समीक्षा कर, पूरे राज्य के सभी सरकारी कर्मियों को समान रूप से यह सुविधा देने का निर्णय लेना चाहिए.

### शुभम संदेश

रांची, गुरुवार 25 सितंबर, 2025

02

## झारखंड में बदलती स्वास्थ्य व्यवस्था की तस्वीर राज्य को आज मिलेंगे 200 नए डॉक्टर

शुभम संदेश। रांची

त्योहारों के इस मौसम में झारखंड सरकार राज्य में स्वास्थ्य क्षेत्र को मजबूती देने के उद्देश्य से बड़ी संख्या में डॉक्टरों की नियुक्ति करने जा रही है. 25 सितंबर यानी गुरुवार को रांची स्थित प्रोजेक्ट भवन में मुख्यमंत्री हेमंत सोरेन और स्वास्थ्य मंत्री डॉ. इरफान अंसारी 200 डॉक्टरों के बीच नियुक्ति पत्र वितरण करेंगे. इन 200 डॉक्टरों के सूची में स्थायी और संचिदा आधारित डॉक्टरों दोनों को शामिल किया गया है. साथ ही, राज्य के मेडिकल कॉलेजों में फैकल्टी के लिए असिस्टेंट प्रोफेसर की भी नियुक्ति की जाएगी.

### स्वास्थ्य विभाग में अब स्थितियां बदल रही हैं

इस को लेकर राज्य के स्वास्थ्य मंत्री डॉ. इरफान अंसारी ने कहा कि, स्वास्थ्य विभाग में पिछले 20 वर्षों में काफी गिरावट आई थी. डॉक्टर झारखंड में काम करने से कतराते थे. लेकिन अब स्थितियां बदल रही हैं. हमने बीते एक वर्ष में कई सुधार किए हैं. स्वास्थ्य सेवाओं में सुधार के साथ-साथ नई नियुक्तियां और अस्पताल खोलने की योजनाएं भी तेजी से आगे बढ़ रही हैं. राज्य सरकार की यह पहल न सिर्फ ग्रामीण इलाकों में स्वास्थ्य सेवाओं को सुदृढ़ करेगी, बल्कि मेडिकल एजुकेशन की भी मजबूती प्रदान करेगी .

#### सीएम से बॉलीवुड गायिका शिल्पा राव ने की मुलाकात



**रांची।** मुख्यमंत्री हेमंत सोरेन एवं विधायक कल्पना सोरेन से बुधवार को कांके रोड रांची स्थित मुख्यमंत्री आवासीय कार्यालय में झारखंड (जमशेदपुर) की बेटी एवं बॉलीवुड गायिका शिल्पा राव ने मुलाकात की. इस अवसर पर मुख्यमंत्री ने 71वें राष्ट्रीय फिल्म पुरस्कार में सर्वश्रेष्ठ महिला पार्श्वगायिका का पुरस्कार से सम्मानित किए जाने पर शिल्पा राव को हार्दिक बधाई एवं शुभकामनाएं दी. मुख्यमंत्री ने कहा कि कई मौकों पर हमारी बेटीयों ने राष्ट्रीय फलक पर राज्य का नाम रोशन किया है. आपको यह सफलता झारखंड की युवा पीढ़ियों को सदैव प्रेरित करेगा. मुख्यमंत्री ने श्रीमती शिल्पा राव से कहा कि आपको मिला यह सम्मान राज्य का भी सम्मान है. मुख्यमंत्री ने बॉलीवुड सिंगर शिल्पा राव को उनके उज्ज्वल भविष्य के लिए शुभकामनाएं प्रेषित की. मौके परम बॉलीवुड सिंगर श्रीमती शिल्पा राव ने मुख्यमंत्री के समक्ष अपने गायिकी जीवन की शुरुआत से लेकर बॉलीवुड सिंगर के रूप में नेशनल अवॉर्ड से सम्मानित होने की यात्रा के अनुभव साझा किए.

### ‘एक भारत, श्रेष्ठ भारत’ के संकल्प में बंगाली समाज आगे आए: भारती घोष

**रांची।** भाजपा की राष्ट्रीय प्रवक्ता व पूर्व आईपीएस अधिकारी भारती घोष ने बंगाली समाज से आह्वान किया कि वे प्रधानमंत्री नरेंद्र मोदी के नेतृत्व में “एक भारत, श्रेष्ठ भारत” के निर्माण में सक्रिय भागीदारी निभाएं. वे बुधवार को प्रदेश भाजपा कार्यालय में मीडिया से बात कर रही थीं. उन्होंने ममता बनर्जी सरकार पर तीखा हमला करते हुए कहा कि “सोनार बांग्ला” आज अन्याय, अत्याचार और भ्रष्टाचार से ग्रस्त हो चुका है. 26 हजार शिक्षक सड़क पर हैं, 80 लाख युवा पलायन कर चुके हैं. घोष ने देशभर के बंगाली समाज से आग्रह किया कि वे एकजुट होकर बंगाल में भाजपा की सरकार बनाएं और ममता सरकार को आगामी विधानसभा चुनाव में उखाड़ फेंकें. उन्होंने कहा कि जैसे बंगाली समाज ने दिल्ली में भाजपा को समर्थन दिया, वैसे ही अब बंगाल में भी परिवर्तन का नेतृत्व करें.

## नौ ठिकानों पर ईडी की छापेमारी समाप्त, 60 लाख नकद मिले

**शुभम संदेश। रांची**
राजधानी रांची में जमीन की हेराफेरी मामले में शुरू हुई ईडी की छापेमारी समाप्त हो गयी है. रांची और दिल्ली में की गई एक साथ छापेमारी के दौरान 60 लाख रुपये नकद, जमीन की खरीद बिक्री से संबंधित दस्तावेज, डीजिटल डिवाइस और पैसों के लेनदेन से संबंधित दस्तावेज जप्त किये गये हैं. बता दें कि ईडी ने 23 सितंबर को दस्तावेज में जासलाजी कर जमीन की खरीद बिक्री के मामले में कांके रिसोर्ट के बीके सिंह, दुर्गा डेवलपर और बीके सिंह से जुड़े लोगों के नौ ठिकानों पर छापेमारी शुरू की थी, जो देर रात

## कांग्रेस एक्टिव हुई, झामुमो उम्मीदवार की जीत सुनिश्चित करने को कार्यकर्ताओं को निर्देश जारी

**शुभम संदेश। रांची**
झारखंड की घाटशिला विधानसभा सीट पर होने वाले आगामी उपचुनाव को लेकर कांग्रेस ने अपनी रणनीति स्पष्ट कर दी है. अखिल भारतीय कांग्रेस कमेटी (एआईसीसी) ने झारखंड प्रदेश कांग्रेस कमेटी (जेपीसीसी) को स्पष्ट निर्देश दिए हैं कि वह झारखंड मुक्ति मोर्चा (झामुमो) के उम्मीदवार की जीत सुनिश्चित करने के लिए पूरी ताकत से चुनावी अभियान में जुट जाए. एआईसीसी के झारखंड इभारी के राजू ने प्रेस विज्ञापित जारी कर कहा कि पार्टी इस

#### घाटशिला उपचुनाव

उपचुनाव को गंभीरता से ले रही है और सभी स्तरों पर सहयोग किया जाएगा. उन्होंने बताया कि कांग्रेस पार्टी इस चुनाव को महागठबंधन की एकता और मजबूती के प्रतीक के रूप में देख रही है. इसीलिए कांग्रेस कार्यकर्ताओं को सक्रिय भूमिका निभाने का निर्देश दिया गया है. प्रदेश कांग्रेस के साथ-साथ पूर्वी सिंहभूम जिला कांग्रेस कमेटी को भी आवश्यक कदम उठाने और चुनावी गतिविधियों में पूरी तरह शामिल होने को कहा गया है. पार्टी का उद्देश्य है कि कांग्रेस के वोट

#### शुभम संदेश। रांची

झारखंड विधानसभा में विपक्ष के नेता और भाजपा अध्यक्ष बाबूलाल मरांडी ने स्वास्थ्य विभाग की टेंडर प्रक्रिया में गंभीर अनियमितताओं को लेकर मुख्यमंत्री हेमंत सोरेन को पत्र लिखा है. उन्होंने पत्र में मांग की है कि पूरे मामले की निष्पक्ष और उच्चस्तरीय जांच करायी जाए. मरांडी ने आरोप लगाया कि स्वास्थ्य विभाग की टेंडर प्रक्रिया में पारदर्शिता की कमी रही और जानबूझकर कुछ खास कंपनियों को फायदा पहुंचाया गया. उन्होंने दावा किया कि रांची के पहाड़ी टोला स्थित एक ही परिवार



की तीन कंपनियों, डैड इंफा प्रोजेक्ट प्राइवेट लिमिटेड, एमएस भारत आर्ट एंड स्प्लायर और एमएस ग्लोबल आर्ट एंड सप्लायर को टेंडर दिए गए. इन कंपनियों के निदेशक ख्वाजा अब्दुल गुदिर अहमद बट, ख्वाजा मोहसिन अहमद और फरहान अहमद बट हैं.मोहसिन अहमद दो कंपनियों के निदेशक हैं, जिससे टेंडर

नियमों का उल्लंघन हुआ.

उन्होंने बताया कि राज्य के 11 जिलों में जारी 11 टेंडर इन्हीं कंपनियों को मिले और इनकी बोली में कुछ हजार रुपये का मामूली अंतर था, जिससे साठगांठ की आशंका और गहरी हो जाती है.

आमने-आमने
कुमार दुबे ने मरांडी ने आरोप लगाया कि अन्य कंपनियों को तकनीकी आधार पर बाहर किया गया और घोटाले को स्वास्थ्य मंत्री इरफान अंसारी के संरक्षण में अंजाम दिया गया.मरांडी ने सीएम से एफआईआर दर्ज कराकर मामले की जांच कराने और दोषियों के खिलाफ सख्त कार्रवाई की मांग की है.

## हाईकोर्ट में अब 9 अक्टूबर को होगी पेसा नियमावली मामले की सुनवाई

**शभम संदेश। रांची**
झारखंड उच्च न्यायालय में ‘पंचायत अनुसूचित क्षेत्रों तक विस्तार अधिनियम, 1996’ (पेसा) नियमावली लागू नहीं होने से जुड़े अवमानना याचिका पर बुधवार को सुनवाई हुई. सुनवाई के दौरान अदालत ने सख्त लफ्जों में सरकार को अगली सुनवाई तक पेसा नियमावली हर हाल में अदालत के समक्ष पेश करने का आदेश दिया. मामले की अगली सुनवाई अब 9 अक्टूबर को होगी.

झारखंड उच्च न्यायालय ने पेसा

#### शुभम संदेश। रांची

झारखंड में स्वास्थ्य विभाग में टेंडर घोटाले के भाजपा के आरोपों पर कांग्रेस ने तीखा पलटवार किया है. प्रदेश कांग्रेस महासचिव आलोक कुमार दुबे ने भाजपा अध्यक्ष

बाबूलाल मरांडी के आरोपों को झुट का पुलिंदा करार देते हुए कहा कि भाजपा अब केवल कीचड़ उछालने की राजनीति तक सिमट गई है.दुबे ने कहा, रनाच न आवे, आंगन टेढ़ बताए, यही भाजपा का हाल है. जब सत्ता नहीं मिली, तो हर बात में घोटाला ढूंढ़ने लगे.इ उन्होंने



शायराना अंदाज में तंज कसते हुए कहा कि इट्ठलामां की आग में झुट का धुआं उड़ते हो, हकीकत की रोशनी में खुद ही मिट जाते हो. दुबे ने दावा किया कि वर्तमान सरकार की टेंडर प्रक्रिया पूरी तरह पारदर्शी और ऑनलाइन है.

कंपनियों का चयन नियमों के तहत होता है और हर स्तर पर निगरानी सुनिश्चित की गई है. इसके उलट, भाजपा शासनकाल में दवाइयों के टेंडर वंद कमरे में बांटे जाते थे और एक्सपायरी दवाइयों जिलों तक भेजी जाती थीं.दुबे ने भाजपा को हथोर ममए शोरर की राजनीति करनेवाली पार्टी बताते हुए कहा कि झारखंड की जनता अब इन झुठे आरोपों से बहकने वाली नहीं है. उन्होंने भाजपा से सकारात्मक राजनीति करने की अपील की और कहा कि महागठबंधन सरकार जनसेवा और विकास के पथ पर अडिग है.

# आरआरबी- एनटीपीसी 2025 के लिए 8875 पदों पर नियुक्ति के लिए अक्टूबर माह से शुरू हो सकती है आवेदन की प्रक्रिया

शुभम संदेश। रांची				
पद का नाम	विभाग	वेतन स्तर	स्वीकृत रिक्तियां	
स्टेशन मास्टर	ट्रैफिक (ऑपरेटिंग)	6	615	
गुड्स ट्रेन मेजगर	ट्रैफिक (ऑपरेटिंग)	5	3423	
ट्रैफिक असिस्टेंट (मेट्रो रेलवे)	ट्रैफिक (ऑपरेटिंग)	4	59	
मुख्य वाणिज्यिक सह टिकट सुपरकाउंजर (सीसीटीएस)	ट्रैफिक (वाणिज्यिक)	6	161	
कनिष्ठ लेखा सहायक सह टाइपिस्ट (जेएफ)	लेखा	5	921	
वरिष्ठ क्लर्क सह टाइपिस्ट	सामान्य	5	638	
कूल			5817	
योग्यता <span> </span> : ग्रेजुएशन. आयु सीमा <span> </span> : 18–33 वर्ष (एस/एसटी को 5 वर्ष, ओबीसी को 3 वर्ष छूट) .				
उम्मीदवार <a href="http://www.rrbapply.gov.in">www.rrbapply.gov.in</a> पर आवेदन कर सकेंगे. टाइम्स ऑफ इंडिया की रीपोर्ट के अनुसार, चयन प्रक्रिया में दो कंप्यूटर आधारित परीक्षाएं (सीबीटी-1 और सीबीटी-2), फिकल टेस्ट/टाइपिंग				
टेस्ट, दस्तावेज सत्यापन और मेडिकल परीक्षा शामिल होगी.				
<b>चयन प्रक्रिया</b>				
<ul style="list-style-type: none"> <li><b>दोनों लेवल के लिए<span> </span>:</b> सीबीटी-1 (100 प्रश्न, 90 मिनट: 40</li></ul>				

अंडरग्रेजुएट (यूजी) लेवल (3058 पद) का विवरण				
पद का नाम	विभाग	वेतन स्तर	स्वीकृत रिक्तियां	
ट्रेन्स क्लर्क	ट्रैफिक (ऑपरेटिंग)	2	77	
वाणिज्यिक सह टिकट क्लर्क (सीसीटीसी)	ट्रैफिक (वाणिज्यिक)	3	2424	
लेखा क्लर्क सह टाइपिस्ट	लेखा	2	394	
कनिष्ठ क्लर्क सह टाइपिस्ट	सामान्य	2	163	
कूल			3058	
योग्यता <span> </span> : 12वीं पास, आयु सीमा <span> </span> : 18–30 वर्ष (एससी/एसटी को 5 वर्ष, ओबीसी को 3 वर्ष छूट) .				

जनरल अवेयरनेस, 30 मैथ्स, 30 इंटीलिजेंस/रीजनिंग) और सीबीटी-2 (120 प्रश्न, 90 मिनट: 50 जनरल अवेयरनेस, 35 मैथ्स, 35 इंटीलिजेंस/रीजनिंग) .

• **नेगेटिव मार्किंग :** प्रत्येक गलत उत्तर पर 1/3 अंक कटौती.

• **ग्रेजुएट लेवल :** स्टेशन मास्टर के लिए कंप्यूटर आधारित एटीट्यूड

• **टेस्ट (सीबैट) :** सीनियर क्लर्क/जेएफ के लिए एडापिंग फिकल टेस्ट.

• **यूजी स्तर :** अकाउंट्स/जूनियर क्लर्क के लिए एडापिंग फिकल टेस्ट.

• **गुड्स ट्रेन मेनेजर/सीसीटीएस के लिए** केवल सीबीटी के बाद दस्तावेज सत्यापन और मेडिकल टेस्ट.

• **सीबीटी-2** के लिए उम्मीदवारों की शॉर्टलिस्टिंग वैकेंसी के 15 गुना पर आधारित होगी.

## आईसीएआई ने जनवरी 2026 सीए एग्जाम की डेटशीट जारी की, 3 नवंबर से शुरू होंगे रजिस्ट्रेशन

शुभम संदेश डेस्क
<p>इंस्टीट्यूट ऑफ चार्टर्ड अकाउंटेंट्स ऑफ इंडिया (आईसीएआई) ने जनवरी 2026 में होने वाले सीए एग्जाम की डेटशीट जारी कर दी है. परीक्षा में शामिल होने वाले उम्मीदवार आईसीएआई की आधिकारिक वेबसाइट <a href="http://icaai.org">icaai.org</a> पर जाकर पूरी डेटशीट चेक कर सकते हैं. <b>14 जनवरी को नहीं होगी परीक्षा:</b> आईसीएआई ने नोटिस में स्पष्ट किया है कि 14 जनवरी 2026 को मकर संक्रांति, विहू और पोंगल जैसे त्योहारों के चलते कोई परीक्षा आयोजित नहीं की जाएगी. हालांकि, किसी अन्य दिन अगर सार्वजनिक अवकाश घोषित होता है, तो भी परीक्षा की तारीखों में बदलाव नहीं किया जाएगा. सभी परीक्षाएं एक ही शिफ्ट में होंगी.</p>

#### रजिस्ट्रेशन की तारीखें

- रजिस्ट्रेशन शुरू : 3 नवंबर 2025
- अंतिम तारीख: 16 नवंबर 2025
- लेट फीस के साथ आवेदन की अंतिम तारीख: 19 नवंबर 2025

रजिस्ट्रेशन के लिए आईसीएआई की वेबसाइट पर उपलब्ध रहेगा.





# एक राज्य - एक अखबार

[illegible]

धधाना हस्तपद्माभ्यां कूर्माण्डा  
शुभदाऽस्तु मे ॥

शारदीय नवरात्र के चौथे दिन  
भगवती दुर्गा के चौथे विग्रह के  
रूप में माता कूर्माण्डा के  
दर्शन—पूजन का विधान है ।  
इन्की आठ भुजाएँ हैं, इसलिए  
इन्हें अष्टभुजा देवी भी कहा  
जाता है । इनके सात हाथों में  
कमण्डल, धनुष, वाण,  
कमल—पुष्प, अमृतपूर्ण  
कलश, क्रतु तथा गदा हैं ।  
आठवें हाथ में आर्य सिद्धियाँ  
और नव निधियाँ प्रदान  
करनेवाली जम्पला है ।  
भगवती कूर्माण्डा सिंह पर  
सवार रहती हैं । इनके  
मुखोपर शिव पर मंद मुस्कान  
शोभा बढ़ाती है । इन्हें कुम्हड़े  
की बलि प्रिय है । संस्कृत में  
कुम्हड़े को कूर्माण्ड कहा जाता  
है, इसलिए इनकी सँझा  
कूर्माण्डा है । जब सृष्टि नई  
थी, चारों तरफ अन्धकार ही  
अन्धकार था, तब इसी देवी ने  
अपने इषट् हाथ से ब्रह्माण्ड  
की रचना की थी । इसीलिए  
इन्हें आदित्यरुपा या  
आदिशक्ति कहा गया है । श्रद्धा  
और भक्ति से पूजा—अर्चना  
करनेवाले प्रद्वालु भक्तों पर  
इनकी शीघ्र ही कृपा होती है  
और ये उन्हें आधियों—व्याधियों  
से मुक्त कर सुख—समृद्धि  
और उन्नति प्रदान करती हैं ।

—डॉ. विनय कुमार पाण्डेय

थी। इसके बाद जब भी सोनू को मौलाना मिलता वह फेकन को काटने के बड़े-जगत करता था। इसी से खुल्ले बाइक पर उसने सोनू की पेट में छुन मारकर और गला रेतकर हत्या कर दी। इसके बाद शव को छुपाने की नीयत से उसने शव को गुप्त आगनबाड़ी के सूखे सेप्टिक टैंक में डाल दिया। वहीं पुलिस गिरफ्तार तुलसी पर हफ्ते फेकन कर निशानदेही पर हत्या में इस्तेमाल किया गए चाकू, कपड़ा और चप्पल को भी बरामद कर लिया है।



## मेले के लिए पार्किंग की रहेगी विशेष व्यवस्था

दुर्गा पूजा में आने वाले श्रद्धालुओं की सुविधा हेतु शहर के विभिन्न स्थानों पर पार्किंग की व्यवस्था की गई है:

- सैनिक मार्केट और जीआईएल चर्च कॉम्प्लेक्स ( डोरंडा व सुजाना चौक से आने वाले निजी व दोपहिया वाहन)
- जिला स्कूल और बालकृष्ण स्कूल कैम्पस (फिरायलाल से बकरी बाजार जाने वाले श्रद्धालु)
- मिशन चौक ( डंगराटोली से सर्जना चौक आने वाले वाहन)
- रेलवे भर्ती बोर्ड से चुटिया थाना मोड़ ( स्टेशन रोड स्थित पंडाल आने वाले)
- साधु यादव मैदान ( लालपुर से कोकर जाने वाले श्रद्धालु)
- राम लखन यादव कॉलेज ( खेलगांव से कोकर पंडाल जाने वाले)
- न्यू मार्केट ऑटो स्टैंड ( कोंके रोड से बकरी

बाजार जाने वाले)

- बड़ा तालाब नदी ग्राउंड ( हरमू बाईपास रोड से बकरी बाजार आने वाले)
- दुर्गा मंदिर जायसवाल पेट्रोल पंप ( पिस्का मोड़ से दुर्गा मंदिर चौक, रातू रोड)
- नागाबाबा खटाल पार्किंग और जाकिर हुसैन पार्क ( बरियातू रोड से बकरी बाजार)
- मुक्तिमार्ग से किशोरगंज सड़क किनारे ( हरमू बाईपास से किशोरगंज आने वाले वाहन)
- हरमू मैदान ( हरमू चौक के पास पंडाल के लिए)
- बरियातू मैदान ( बरियातू हाउसिंग के पास पंडाल के लिए)
- योगदा सत्यंग मठ और संत जॉन स्कूल ( बहुबाजार ) ( रांची रेलवे स्टेशन स्थित पंडालों के लिए)
- कैम्ब्रियन स्कूल के आगे ( सीएमपीडीआई के पास पंडाल के लिए)

पीपर टोली, कटहल मोड़ और हेहल अंचल से होकर गुजरेगें.

**श्री राधा कृष्ण प्रणामी मंदिर में आज डांडिया महोत्सव**

रांची। श्री कृष्ण प्रणामी सेवाधाम ट्रस्ट, रांची के डांडियावधान में एवं नृत्य श्री डांस स्टूडियो, कटहल मोड़ के संयोजिका पिंकी सिंह के सौजन्य से गुरुवार को शाम 4 बजे से रात 10 बजे तक श्री राधा कृष्ण प्रणामी मंदिर, पुंद्रा परिसर में डांडिया एवं गरबा डांस महोत्सव का आयोजन किया गया है। संजय सराफ (ट्रस्ट प्रवक्ता) ने बताया कि यह आयोजन भारतीय संस्कृति और लोकनृत्य को विरासत को बढ़ावा देने के लिए है, प्रवेश नि:शुल्क है और बच्चों, महिलाओं एवं वरिष्ठ नागरिकों के लिए बैठने की उचित व्यवस्था है। स्वादिष्ट व्यंजनों के स्टॉल्स भी लगाए गए हैं।







# हजारीबाग-चतरा-रामगढ़-कोडरमा

## शुभम संदेश

रांची, गुरुवार 25 सितंबर, 2025

**06**

##### ब्रीफ न्यूज़

### बोल्डर लदा दो हाइवा डीएमओ ने किया जत्ता

**मरकच्चो (कोडरमा)।** जिला खनन विभाग ने बुधवार को अभियान चलाकर दो हाइवा (यूपी 22 एटी-2299 व जेएच 05 बीसी-2299) को बिना चालान बोल्डर लादने के आरोप में जन्त कर लिया. जानकारी के अनुसार, दोनों वाहन गिरिडीह से बोल्डर लादकर चमारो क्रशर मंडी की ओर जा रहे थे. जांच के दौरान चालकों द्वारा बोल्डर से संबंधित कोई वैध कागजात प्रस्तुत नहीं किए, जिसके बाद पदाधिकारियों ने हाईवा को नवलशाही थाना परिसर में खड़ा कर आगे की कार्रवाई शुरू कर दी है. यह कार्रवाई थाना भवन के समीप की गई, जहां पहले से मौजूद खनन विभाग की टीम चौकसी में थी.

### ट्रक की चपेट में आने से वृद्ध की हुई मौत

**जयनगर (कोडरमा)।** बुधवार को कोडरमा-कोवाड़ मुख्य मार्ग स्थित बाघमारा चौक पर एक दर्दनाक सड़क हादसे में 55 वर्षीय सरयू यादव की मौत हो गई. वह पिपचो जा रहे थे, तभी तेज रफ्तार ट्रक (एनएल 01 एबी 5201) ने उन्हें कुचल दिया. ट्रक के पिछले टायर में फंसकर वे करीब 20 मीटर तक घसीटेते चले गए. घटना से आक्रोशित ग्रामीणों ने मुख्य मार्ग को जाम कर मुआवजे की मांग की. सूचना पर पहुंचे इस्पेक्टर सुजीत कुमार, सीओ सारांश जैन, थाना प्रभारी बबलू कुमार सिंह समेत भारी पुलिस बल जाम हटाने में जुटा रहा. मृतक सरयू यादव बकरी पालन कर परिवार का भरण-पोषण करते थे. समाचार लिखे जाने तक शव ट्रक के नीचे पड़ा था और जाम जारी था.

### डीटीओ ने चतरा में वाहन चेकिंग अभियान चलाया

**चतरा।** सड़क सुरक्षा को लेकर जिला परिवहन पदाधिकारी माहेश्वरी यादव ने बुधवार को हंटरगंज प्रखंड के वशिष्ठ नगर जोरी थाना क्षेत्र स्थित चतरा-डोभी मुख्य पथ पर एक सघन वाहन चेकिंग अभियान चलाया. इस अभियान के दौरान दो दर्जन वाहनों से कुल 35 हजार रुपये का जुर्माना वसूला गया. डीटीओ ने हेलमेट, सीट बेल्ट, इंडिविगु लाइसेंस, वाहन कागजात और ओवरलॉडिंग की जांच करते हुए कड़े कदम उठाए. बाइक सवारों से हेलमेट की अनिवार्यता पर जोर दिया और उन्हें इसका महत्व समझाया. इसके अलावा, मातावाहक वाहनों की लोडिंग क्षमता और अन्य आवश्यक दस्तावेजों की जांच की गई. इस दौरान, चालकों को सड़क सुरक्षा के नियमों के बारे में लगातार प्रामर्श भी दिया गया.

### प्रवासी मजदूर की बिहार में सड़क हादसे में मौत

**चतरा।** हंटरगंज थाना क्षेत्र के काशीकेवाल गांव निवासी 45 वर्षीय शीतल यादव की बिहार के कैमूर जिले में सड़क हादसे में मौत हो गई. वह अपनी दो बेटियों की शादी के कर्ज से उबरने के लिए पिछले पांच वर्षों से बिहार के मोहनिया में राधाकृष्ण होटल में कुक का काम कर रहे थे. बुधवार को होटल मालिक ने परिवार को बताया कि शीतल की मौत होटल में एक अनियंत्रित कंटेनर की चपेट में आने से हो गई. शव को लेकर ग्रामीणों ने कैमूर से गांव काशीकेवाल लौटने का रास्ता तय किया, और शव को घर लाने पर परिवर्जनों का रो-रोकर बुरा हाल था. मृतक की पत्नी ने सरकार से मुआवजे की अपील की है, कहती हैं, रमरे पति घर के इकलौते कमाने वाले थे, अब मैं और मेरे बच्चे किसे संभाल दंगे? इस हादसे ने गांव में गम का माहौल फैला दिया है.

## पदयात्रा

# सांसद मनीष जायसवाल ने कार्यकर्ताओं संग की पदयात्रा

**शुभम संदेश। हजारीबाग/रामगढ़**

भारतीय जनता पार्टी के सेवा पखवाड़ा-2025 के तहत केंद्र सरकार द्वारा जीएसटी दरों में की गई कटौती को लेकर बुधवार को रामगढ़ कैंट में व्यापक जागरूकता अभियान चलाया गया. इस पदयात्रा का नेतृत्व हजारीबाग लोकसभा क्षेत्र के सांसद मनीष जायसवाल ने किया, जिसमें रामगढ़ भाजपा जिला अध्यक्ष प्रवीण मेहता समेत कई भाजपा कार्यकर्ता शामिल थे.

यह पदयात्रा रामगढ़ कैंट के सुभाष चौक से शुरू होकर गुरुद्वारा रूढ़ होते हुए लोहार टीला तक गई. इस दौरान सांसद मनीष जायसवाल एवं भाजपा कार्यकर्ताओं ने विभिन्न दुकानों और प्रतिष्ठानों का दौरा कर दुकानदारों व ग्राहकों को नई जीएसटी दरों के बारे में विस्तार से

# सांसद खेल महोत्सव–2025 में रामगढ़ ग्रामीण मंडल में नमो फुटबॉल टूर्नामेंट का भव्य समापन

**शुभम संदेश। रामगढ़**

रामगढ़ में सांसद मनीष जायसवाल के मुख्य आतिथ्य में सांसद खेल महोत्सव-2025 के तहत पांच दिवसीय नमो फुटबॉल टूर्नामेंट का भव्य समापन हुआ. टूर्नामेंट में 32 टीमों ने भाग लिया. फाइनल मुकाबला सागर एफसी कुंदरु और सिरका चाणक्य के बीच खेला गया. पेनाल्टी शूटआउट में कुंदरु टीम ने 1-0 से सिरका को हराकर चैंपियन का खिताब जीता. सांसद मनीष जायसवाल ने खिलाड़ियों को नशामुक्त जीवन का संकल्प दिलाया और युवाओं की प्रतिभा निखारने के लिए इस टूर्नामेंट की अहमियत बताई. विजेता टीम को 25 हजार



रुपये, ट्रॉफी और मेडल प्रदान किए गए. उपविजेता टीम को 15 हजार रुपये, ट्रॉफी और मेडल से सम्मानित किया गया. कार्यक्रम में ग्रामीण और आयोजन समिति को भी धन्यवाद दिया गया.

**खेल महोत्सव-2025 का दूसरा**

**चरण 23 सितंबर से हुआ शुरू, जीएसटी कटौती का मनीष जायसवाल ने बताया जनता के लिए वरदान :** रामगढ़ में सांसद मनीष जायसवाल ने बताया कि सांसद खेल महोत्सव-2025 का दूसरा चरण 23 सितंबर से शुरू



हुआ. पहले चरण में 22,500 से अधिक खिलाड़ियों ने भाग लिया. दूसरे चरण में क्रिकेट, आर्चरी, शतरंज, कबड्डी और फुटबॉल सहित कई खेल कुज्जू, रामगढ़, बरही, और हजारीबाग में आयोजित होंगे. उन्होंने जीएसटी दरों में कटौती को गरीब और मध्यम वर्ग के लिए बड़ा तोहफा बताया. इस सुधार से

आवश्यक वस्तुओं पर टैक्स कम हुआ है, जिससे महंगाई घटेगी और आम जनता को राहत मिलेगी. नवरात्रि के पहले दिन लागू हुई यह कटौती देश की अर्थव्यवस्था को मजबूती देगी. उन्होंने प्रधानमंत्री मोदी और वित्त मंत्री निर्मला सीतारमण को धन्यवाद दिया. प्रेस वार्ता में कई भाजपा नेता मौजूद थे.

### खनन टास्क फोर्स की बैठक संपन्न, अवैध खनन पर कड़ी कार्रवाई के निर्देश

**हजारीबाग।** उपायुक्त शशि प्रकाश सिंह के निर्देशानुसार उप विकास आयुक्त इशितयाक अहमद की अध्यक्षता में बुधवार को समाहरणालय सभागार में खनन टास्क फोर्स की बैठक हुई, जिसमें जिले में चल रहे अवैध खनन की समीक्षा की गई और संबंधित अधिकारियों को नियमित छापेमारी कर सख्त कानूनी कार्रवाई करने के निर्देश दिए गए. बैठक में उप विकास आयुक्त ने जिले के सभी चेक पोस्टों की स्थिति की समीक्षा करते हुए उन्हें सतत और प्रभावी बनाए रखने का निर्देश दिया. उन्होंने बरही व सदर अनुमंडल पदाधिकारी, अनुमंडल पुलिस पदाधिकारी को हर माह बैठक कर प्रतिवेदन देने को कहा.

### शुल्क जमा कराने के बाद भी डिग्री नहीं दी

**हजारीबाग।** विनोबा भावे विश्वविद्यालय ने यूजी, पीजी और वोकेशनल कोर्स के छात्रों को डिग्री के लिए ऑनलाइन आवेदन की • छात्रों ने सुविधा दी है, विधिविद्यालय लेकिन यह की ऑनलाइन व्यवस्था केवल डिग्री प्रक्रिया पर कागजों तक सीमित रह गई

है. बुधवार को बड़ी संख्या में छात्र-छात्राएं डिग्री लेने के लिए विश्वविद्यालय मुख्यालय पहुंचे, जिनमें कई हजारीबाग के बाहर से भी थे. छात्रों ने बताया कि ऑनलाइन प्रक्रिया जटिल है और फिर भी डिग्री के लिए मुख्यालय आना पड़ता है. वे सवाल उठाते हैं कि जब ऑनलाइन सुविधा है, तो डिग्री समय से पोस्ट क्यों नहीं भेजी जाती.

**लावालौंग-पांकी सड़क यानी मौत का रास्ता, गड्डों से परेशान ग्रामीण**

# 20 साल से मांग के बाद भी नहीं मिली पक्की सड़क, सिर्फ आश्वासन

**शुभम संदेश। लावालौंग/चतरा**

लावालौंग से रिमी होते हुए पांकी तक की 35 किमी लंबी सड़क पूरी तरह गड्डों में तब्दील हो चुकी है. दो दशकों से सड़क निर्माण की मांग हो रही है, लेकिन आज तक केवल सांसद-विधायकों से आश्वासन ही मिला है. यह मार्ग चतरा को पलामू से कम दूरी में जोड़ता है, जिससे करीब 20 से 30 हजार लोग प्रभावित हो रहे हैं. बाइक सवार आए दिन गड्डों में गिरकर घायल हो रहे हैं.

स्कूली बच्चों और दैनिक यात्रियों को सबसे ज्यादा परेशानी हो रही है. वन्य प्राणी आश्रयणी क्षेत्र में आने के कारण बार-बार टेंडर होने के



बावजूद एनओसी नहीं मिलने से सड़क नहीं बन पाई. हाल ही में वन विभाग ने गड्डों में मिट्टी भरवाई, जिससे हालात और खराब हो गए हैं. हटूरू, मंधनिया, रिमी, रामपुर, होसिर समेत दो दर्जन से अधिक गांवों के लोग इस बदहाल सड़क के चलते मुख्यालय नहीं पहुंच पा रहे.

वाहन चालक गांवों तक जाने से कतराते हैं. मुखिया प्रतिनिधि अफताब आलम ने बताया कि सड़क इतनी खराब है कि पैदल चलना भी मुश्किल है. उन्होंने कहा कि यहां देखने वाला कोई नहीं है, लोग नारकीय स्थिति में जीने को मजबूर हैं.

### पुलिस ने तीन लुटेरों को हथियार सहित गिरफ्तार, एक फरार

**हजारीबाग ।** पुलिस ने कटकमदाग थाना क्षेत्र में लूट की योजना बना रहे तीन लुटेरों को हथियार और बाइक के साथ गिरफ्तार कर लिया, जबकि एक आरोपी फरार है. पुलिस को गुप्त सूचना मिली थी कि कुछ अपराधी बाइक पर सवार होकर लूट की वारदात को अंजाम देने जा रहे हैं. इस सूचना पर एसपी अमित कुमार के नेतृत्व में वाहन जांच अभियान चलाया गया. गिरफ्तार आरोपियों में मनीष राणा, दीपक कुमार और अभिन कुमार शामिल हैं. फरार अभियुक्त का नाम अभिनाश कुमार बताया गया है. दीपक और मनीष ने पृष्ठताछ में कबूल किया कि वे अभिनाश और राहुल के साथ मिलकर खीरागांव पेट्रोल पंप कर्मों से लूट करने की योजना बना रहे थे. पुलिस ने एक लोडेंड पिस्टल (दो गोली सहित), एक सफेद रंग का एप्पल मोबाइल और सफेद रंग की अपाचे मोटरसाइकिल बरामद की है.

## एक नजर

### दिल्ली के अक्षरधाम थीम पर बनेगा रजरप्पा का दुर्गा पंडाल, ऐतिहासिक होगा 2025 का दुर्गा पूजा : रोशनलाल चौधरी

**रामगढ़।** बड़कागांव विधायक एवं दुर्गा पूजा समिति के संरक्षक रोशनलाल चौधरी ने रजरप्पा मंदिर परिसर में पूजा पंडाल निर्माण कार्य का निरीक्षण किया. उन्होंने बताया कि 2025 का दुर्गा पूजा ऐतिहासिक होगा और इसकी तैयारी युद्धस्तर पर जारी है. इस बार दिल्ली के अक्षरधाम थीम पर पंडाल का निर्माण हो रहा है. श्रद्धालुओं की सुविधा और सुरक्षा को लेकर सीसीटीवी निगरानी, महिला सुरक्षा, और झूलों के दरों में कटौती जैसी विशेष व्यवस्थाएं की गई हैं. पूजा समिति के सचिव गजेन्द्र चौधरी ने बताया कि पूरे क्षेत्र में सुरक्षा के पख्ता इंतजाम रहेंगे. मौके पर रविंद्र वर्मा, भानुप्रकाश चौधरी सहित कई सदस्य उपस्थित थे.

### बिरसा हरित ग्राम योजना से किसान और मजदूर दोनों होंगे लाभान्वित : मुखिया

**रामगढ़।** सेवा पर्व के अवसर पर बोरोविंग पंचायत में बिरसा हरित ग्राम योजना 2025-26 के तहत राष्ट्रव्यापी वृक्षारोपण अभियान का शुभारंभ किया गया. कार्यक्रम की शुरुआत पंचायत की मुखिया बसंती देवी ने किसाना दिनेशा मुंडा की जमीन पर पोधरोपण कर की. मुखिया ने कहा कि बिरसा हरित ग्राम योजना मरगेगा के तहत ग्रामीणों को आजीविका और स्थायी संपत्ति उपलब्ध कराने की दिशा में एक उपयोगी पहल है. आम, अमरूद, लीची जैसे फलदार पौधों के जरिए किसान और मजदूर दोनों को सीधा लाभ मिलेगा. उन्होंने सभी किसानों से इस योजना से जुड़ने की अपील की. मौके पर रोजगार सेवक कुमार विवेक, प्रसादी महतो, दिलीप करमाली सहित कई ग्रामीण उपस्थित थे.

### राज्य स्तरीय वॉलीबॉल प्रतियोगिता के लिए रामगढ़ की बालक-बालिका टीम रांची रवाना

**रामगढ़।** बुधवार को झारखंड शिक्षा परियोजना कार्यालय से जिला शिक्षा पदाधिकारी कुमार नीलम एवं एडीपीओ नलिनी रंजन ने राज्य स्तरीय वॉलीबॉल प्रतियोगिता में भाग लेने के लिए बालक एवं बालिका टीम को हरी झंडी दिखाकर रांची रवाना किया. जिले से 48 खिलाड़ियों की टीम खेलगांव, रांची में आयोजित प्रतियोगिता में भाग लेगी. डीईओ ने बताया कि पिछली बार रामगढ़ की टीम अंडर-17 बालक वर्ग में राज्य विजेता रही थी और इस बार भी अच्छे प्रदर्शन की उम्मीद है. एडीपीओ ने बताया कि टीम का गठन संतुलित व योग्य खिलाड़ियों से किया गया है. रवाना करने के दौरान कई शिक्षक एवं पदाधिकारी उपस्थित थे.

### वार्ता के बाद डीवीसी विस्थापितों का 12 दिवसीय धरना अस्थायी रूप से स्थगित

**चंदवारा (कोडरमा)।** उरवां फार्म में डीवीसी विस्थापित संघर्ष समिति के बैनर तले पिछले 12 दिनों से जारी अनिश्चितकालीन धरना बुधवार को प्रशासन के साथ सकारात्मक वार्ता के बाद स्थगित कर दिया गया. वार्ता में विस्थापितों की 8 सूत्री मांगों पर सहमति बनी. अंचलाधिकारी ने बताया कि भूमि संबंधित कागजी प्रक्रिया लगभग पूरी हो चुकी है और शेष कार्य जल्द निपटया जाएगा. साथ ही बारिश समाप्त होते ही एनएच से जलाशय तक सड़क निर्माण और स्कूलों में डिजिटल बोर्ड, लाइब्रेरी जैसी सुविधाएं 10 दिनों के भीतर पूरी करने का भरोसा दिया गया. समिति ने चेतावनी दी कि यदि वादे पूरे नहीं हुए तो भविष्य में बड़ा आंदोलन होगा. इस दौरान पूर्व विधायक प्रत्याशी कृष्ण यादव, एचआर राजेश सिंह, पूर्व मुखिया वीरेंद्र पासवान समेत कई नेता और ग्रामीण मौजूद थे.

### ग्रामीण महिलाएं बन रहीं आत्मनिर्भर : ममता देवी



**चितरपुर (रामगढ़)।** बुधवार को चितरपुर प्रखंड कार्यालय सभागार में धन्य महिला फार्म प्रोड्यूसर कंपनी लिमिटेड की वार्षिक आमसभा का आयोजन हुआ. कार्यक्रम का शुभारंभ विधायक ममता देवी, अंचल अधिकारी दीपक मिंज और मुखिया मंजू देवी ने संयुक्त रूप से दीप प्रज्वलित कर किया. सभा को संबोधित करते हुए विधायक ममता देवी ने कहा कि ग्रामीण क्षेत्र की महिलाएं अब अपने दम पर आत्मनिर्भर बन रही हैं. धन्य महिला फार्म कंपनी उन्हें संगठन, सम्मान और आर्थिक मजबूती प्रदान कर रही है. अंचल अधिकारी ने भी कंपनी की पहल को ग्रामीण अर्थव्यवस्था के लिए लाभकारी बताया. कंपनी की निदेशक रीना नाग ने बताया कि वर्तमान में 1200 महिला किसान इससे जुड़ी हैं. मौके पर कई जनप्रतिनिधियों और सामाजिक कार्यकर्ताओं ने संबोधन दिया. सभा उपरांत विधायक ममता देवी ने जेडए रिसोर्स सेंटर (गरिमा केंद्र) का उद्घाटन किया और बताया कि यहां पॉइंट महिलाओं को कानूनी सहायता दी जाएगी.

### बकाया कमीशन भुगतान को लेकर डीलरों ने जताई नाराजगी, दुर्गा पूजा से पहले भुगतान की मांग

**हजारीबाग ।** फेब्र प्राइस शॉप डीलर एसोसिएशन ने वर्षों से लंबित कमीशन भुगतान को लेकर जिला आपूर्ति पदाधिकारी को आवेदन सौंपा. अध्यक्ष नंदू प्रसाद और महासचिव सुनील सिन्हा ने बताया कि जनवरी 2023 से सितंबर 2025 तक एनएफएसए के तहत कमीशन बकाया है. कोरोना काल में वितरित सामग्री और वर्तमान चावल, चना दाल, नमक का भी भुगतान नहीं हुआ है. डीलरों ने कहा कि बकाया भुगतान न होने से आर्थिक संकट बढ़ गया है, बच्चे स्कूल फीस नहीं दे पा रहे और परिवार की दवाइयां मुश्किल से चल रही हैं. दुर्गा पूजा जैसे त्यौहार पर भी यह समस्या भारी पड़ रही है. डीलरों ने जिला प्रशासन से त्यौहार से पहले भुगतान सुनिश्चित करने की गुहार लगाई है ताकि त्यौहार खुशी से मनाया जा सके.

### नवरात्र को लेकर विधायक मनोज यादव ने किया कृष्ण लीला मंच का उद्घाटन

**हजारीबाग।** चौपारा देहर स्थित कमला माता मंदिर परिसर में नवरात्र के अवसर पर नव दिवसीय कृष्ण लीला मंच का उद्घाटन विधायक मनोज यादव ने किया. वृंदावन से आई आदर्श बाल कृष्ण लीला मंडली भगवान श्रीकृष्ण की लीलाओं का संगीतबद्ध मंचन करेगी. विधायक ने कहा कि भक्ति में शक्ति है और इस तरह के आयोजन समाज में सकारात्मक ऊर्जा फैलाते हैं. उद्घाटन समारोह में कई स्थानीय गणमान्य उपस्थित थे. यह कार्यक्रम आठ दिनों तक चलेगा, जो भक्तों को कृष्ण भक्ति के रस में डुबोएगा और क्षेत्र में धार्मिक उमंग बढ़ाएगा.

**हजारीबाग डाक प्रमंडल में भव्य डाक महामेला का आयोजन**

**हजारीबाग।** डाक प्रमंडल ने पैराडाइस रिसॉर्ट में डाक अधीक्षक आशुतोष कुमार सिन्हा के नेतृत्व में भव्य डाक महामेला आयोजित किया. मुख्य अतिथि डाक निदेशक राम विलास चौधरी और विशिष्ट अतिथि उप मंडलीय प्रबंधक अमित कुमार मौजूद थे. महामेला में डाक जीवन बीमा, ग्रामीण बीमा, लघु बचत योजनाओं जैसे एसबी, आरडी, एनएससी, पीपीएफ आदि के लाभों को जानकारी दी गई. राम विलास चौधरी ने डाक विभाग की वित्तीय समावेशन में भूमिका को महत्वपूर्ण बताया. अमित कुमार ने 11 अक्टूबर को बीमा अभियान की जानकारी दी. इस दौरान वर्ष 2024-25 के उत्कृष्ट डाककर्मियों को पुरस्कृत भी किया गया.

### जीएम महाविद्यालय में बेरोजगारी पर सेमिनार

**हजारीबाग।** जीएममहाविद्यालय में आधुनिक समय में बेरोजगारी के कारणों पर एक दिवसीय सेमिनार का आयोजन हुआ. प्राचार्य ने कहा कि वर्तमान शिक्षा प्रणाली सर्टिफिकेट आधारित है, जबकि कौशल आधारित शिक्षा युवाओं को रोजगार से जोड़ सकती है. सचिव विनय कुमार ने शिक्षकों से युवाओं में रोजगार की इच्छा जागृत करने का आग्रह किया. परीक्षा नियंत्रक रंजन कुमार ने बेरोजगारी के चार प्रकारों की जानकारी दी. कला, विज्ञान और वाणिज्य संस्कार के कई विद्यार्थियों ने भाग लिया, जिसमें सुप्रसिद्ध कुमारी को प्रथम स्थान मिला. अन्य प्रतिभागियों को मेडल और प्रशस्ति पत्र देकर सम्मानित किया गया. महाविद्यालय के शिक्षक नीलिमा कुजूर, पुनम कुमारी, दीपेंद्र कुमार समेत अन्य ने सेमिनार को सफल बनाने में योगदान दिया.

### हजारीबाग डेंटल कॉलेज और मिशन हॉस्पिटल ने दंत एवं नेत्र जांच शिविर का आयोजन किया

**हजारीबाग।** कॉलेज ऑफ डेंटल साइंसेस एंड हॉस्पिटल एवं मिशन हॉस्पिटल ने जवका के मध्य विद्यालय में निशुल्क दंत एवं नेत्र जांच शिविर आयोजित किया. इस शिविर में 300 से अधिक बच्चों और अन्य ग्रामीणों की दंत जांच तथा 75 लोगों की नेत्र जांच की गई.





#### बीफ न्यूज

### ट्रक ने बाइक को रौंदा, दो की दर्दनाक मौत

गुमला। कामडारा बस्ती के पास बुधवार सुबह करीब साढ़े नौ बजे ट्रक और बाइक के बीच जोरदार टक्कर वीष्णु लोहरा (20) की मौके पर ही मौत हो गई, जबकि साथ बैठे जतरु स्वामी (40) गंभीर रूप से घायल हो गए. जतरु को स्थानीय ग्रामीणों ने सीएचसी कामडारा में भर्ती कराया, जहां से उनकी हालत गंभीर देख उन्हें रिम्स रांची रेफर किया गया. रास्ते में ही उनकी भी मौत हो गई. दोनों युवक गांव जरिया से कामडारा बस्ती सामान खरीदने जा रहे थे. घटना के समय ये एक यात्री बस को ओवरटेक कर रहे थे, तभी सिमडेगा से आ रही ट्रक संख्या जेएच 05डी 6978 से टकरा गए. कामडारा पुलिस ने ट्रक को कब्जे में ले लिया है और मामले की जांच जारी है.

### नदी से मिला अज्ञात शव, पुलिस थिनाख्त में जुटी

सेन्हा-लोहरदगा। सेन्हा थाना क्षेत्र के जोगना कोयल नदी में बुधवार को एक अज्ञात शव मिलने से क्षेत्र में सनसनी फैल गई. ग्रामीणों ने शव बहता हुआ देखा और पुलिस को सूचना दी. पुलिस और अंचलाधिकारी पंकज कुमार भगत के नेतृत्व में शव को नदी से बाहर निकाला गया. शव की पहचान में अभी तक सफलता नहीं मिली है क्योंकि शरीर काफी सड़ चुका है. मृतक ने भूरा टी-शर्ट और नीला पैंट पहना हुआ था, जो पहचान का एकमात्र आधार है. शव के हालत के अनुसार लगता है कि यह 10 से 15 दिन पुराना है. स्थानीय लोग घटना को नहाने के दौरान डूबने या हत्या का मामला मान रहे हैं. पुलिस सभी पहलुओं पर जांच कर रही है.

### दिव्यांगों के लिए सामग्री का वितरण

लोहरदगा। अविрам कॉलेज ऑफ एजुकेशन टिको, लोहरदगा में ऐक्सिस बैंक की सामाजिक जिम्मेदारी के तहत दिव्यांगों के लिए व्हीलचेयर और सिक रूम हेतु रक्तचाप व मधुमेह मापक यंत्र प्रदान किया गया. यह सामग्री बैंक के लोहरदगा शाखा प्रमुख अमित प्रसाद, सेल्स मैनेजर अश्विनी कुमार व कमल कुमार चौधरी ने सचिव इन्द्रजीत भारती को सौंपा. सचिव ने निजी संस्थानों के इस सहयोग की सराहना की. प्राचार्य डॉ. प्रदिमा त्रिपाठी सहित कई सदस्य मौके पर उपस्थित थे.

**बस स्टैंड बदहाली की ओर यात्रियों को भारी परेशानी सिमडेगा।** जिला मुख्यालय स्थित वीर शहीद तेलंगा खड़िया बस स्टैंड की हालत दिन-ब-दिन खराब होती जा रही है, जिससे रोजाना हजारों यात्रियों को बड़ी असुविधा का सामना करना पड़ता है। बस यूनिजन के अध्यक्ष दिलीप तिव्की ने बताया कि यहां से रांची, गुमला, बिहार और ओडिशा के लिए रोजाना 100 से अधिक बसें चलती हैं, लेकिन सुविधाएं न के बराबर हैं. यात्रियों के लिए बने बाथरूम गंदे और खुले हैं, जो खासकर महिलाओं के लिए खतरा बने हुए हैं. यात्री शेड जर्जर हो चुका है और दीवारों व छत से पानी रिस रहा है. बैठने के लिए बेंचे टूटे हुए हैं और आसपास गंदगी फैली है. सुरक्षा का कोई इंतजाम नहीं है, न सीसीटीवी कैमरे लगे हैं न ही गाड़ी, जिससे अंधेरा होते ही बस स्टैंड असुरक्षित हो जाता है. बस यूनिजन के सदस्य राजस्व जमा करने से इनकार की चेतावनी दे चुके हैं. नगर परिषद के प्रशासक अरविंद तिव्की ने सुधार के लिए जदद बैठक और कार्रवाई का भरोसा दिया है. यात्रियों की सुविधा के लिए अब बस स्टैंड की कायाकल्प आवश्यक हो गई है.

## उदासीनता

# केओ कॉलेज में 9 वर्षों से गणित के शिक्षक नहीं, फिर भी पास हो रहे छात्र

#### शुभम संदेश। गुमला

कॉलेज उरांव महाविद्यालय (केओ कॉलेज), गुमला में गणित विषय के शिक्षक की अनुपस्थिति को नौ वर्ष बीत चुके हैं, लेकिन इसके बावजूद छात्र गणित विषय का चयन कर परीक्षा में उत्तीर्ण हो रहे हैं. यह स्थिति न केवल उच्च शिक्षा की गुणवत्ता पर सवाल उठाती है, बल्कि कॉलेज और विद्याविद्यालय प्रशासन की उदासीनता को भी उजागर करती है. जानकारी के अनुसार, गणित का परीक्षा में 100 में से 75 अंक का मूल्यांकन बाहरी परीक्षक द्वारा किया जाता है, जबकि 25 अंक कॉलेज के विषय शिक्षक के जिम्मे होते हैं. सवाल यह है कि जब कॉलेज में विषय शिक्षक ही नहीं हैं, तो इंटरनल

# उपायुक्त ने किया शहरी क्षेत्रों का निरीक्षण, त्योहारों को लेकर दिए साफ-सफाई व व्यवस्था सुधारने के निर्देश

#### शुभम संदेश। गुमला

त्योहारों को ध्यान में रखते हुए गुमला उपायुक्त प्रेरणा दीक्षित ने मंगलवार को शहरी क्षेत्र के विभिन्न स्थलों का निरीक्षण किया. निरीक्षण की शुरुआत बाजार समिति परिसर से हुई, जहां उन्होंने साफ-सफाई, सोलर लाइट की स्थिति तथा दुकानों की संभावित वृद्धि पर अधिकारियों से विस्तार से जानकारी ली. उपायुक्त ने नगर परिषद कार्यपालक अभियंता को निर्देश दिया कि शहरी क्षेत्र में सफाई व्यवस्था को प्राथमिकता देते हुए दायित्वों का निर्वहन किया जाए.



इसके बाद उन्होंने रागी प्रोसेसिंग सेंटर का निरीक्षण कर तैयार किए जा रहे रागी आधारित खाद्य उत्पादों की गुणवत्ता की जांच की. उन्होंने उत्पादों

का स्वाद भी लिया और उत्पादन की प्रक्रिया की समीक्षा की. उपायुक्त ने कहा कि ऐसे स्थानीय उत्पादों को बढ़ावा देना जिले की अर्थव्यवस्था के

# स्वस्थ नारी सशक्त परिवार अभियान का भारत सरकार की टीम ने गुमला में किया अनुश्रवण

#### शुभम संदेश। गुमला

भारत सरकार की टीम ने गुमला जिले में चल रहे “स्वस्थ नारी सशक्त परिवार” अभियान का व्यापक अनुश्रवण किया. यह अभियान महिलाओं के स्वास्थ्य जांच और चिकित्सा परामर्श को लक्ष्य बनाकर संचालित किया जा रहा है. टीम ने सदर अस्पताल, आयुषमान आरोग्य मंदिर फोरी तथा सामुदायिक स्वास्थ्य केन्द्र डुमरी में आयोजित स्वास्थ्य जांच शिविरों का निरीक्षण किया. टीम में भारत सरकार से शिवानी केशरी, निलजा, डॉ. प्रदीप कुमार सिंह और विजय कृष्ण दास शामिल थे. सबसे पहले टीम ने सदर अस्पताल के शिविर का निरीक्षण किया, जहां सिविल सर्जन डॉ. शम्भूचथ चौधरी, जिला यक्ष्मा पदाधिकारी डॉ. कृष्ण कांत मिश्रा



और उपाधीक्षक डॉ. अनुपम किशोर के सहयोग से सभी स्टालों की गहन जांच की गई.

इसके बाद टीम ने आयुषमान आरोग्य मंदिर फोरी का निरीक्षण किया, जहां सीएचओ, एएनएम और संहिया द्वारा दी जा रही सेवाओं की सराहना की गई. अंतिम चरण में सामुदायिक स्वास्थ्य केन्द्र डुमरी का भी निरीक्षण किया गया, जहां

आयोजित महिलाओं के स्वास्थ्य जांच कार्यक्रम से टीम ने खुशी जताई.

टीम सदस्य शिवानी केशरी ने कहा कि इस अभियान का मुख्य उद्देश्य सभी महिलाओं का स्वास्थ्य जांच कर उनकी समस्याओं का समाधान करना है. यह अभियान 17 सितंबर, प्रधानमंत्री मोदी के जन्मदिन से शुरू होकर 2 अक्टूबर, गांधी

लिए महत्वपूर्ण है.

निरीक्षण के क्रम में पर्यटन भवन के पीछे स्थित जमीन/पार्क एवं पुगु स्थित सरकारी भूमि का भी अवलोकन किया गया. पुगु में प्रस्तावित बस स्टैंड निर्माण को लेकर तकनीकी एवं प्रशासनिक पहलुओं की गहन समीक्षा की गई. उपायुक्त ने कहा कि सभी आवश्यक जांचों के बाद ही अंतिम निर्णय लिया जाएगा ताकि शहर को एक व्यवस्थित और स्थायी परिवहन सुविधा मिल सके. बाजार समिति परिसर में सोलर लाइट को शीघ्र मरम्मत कराने का निर्देश दिया गया, साथ ही दुकान संख्या

बढ़ाने पर भी चर्चा हुई. उपायुक्त ने नगर परिषद को विशेष निर्देश दिए कि आगामी दुर्गा पूजा, दीपावली जैसे बड़े त्योहारों को ध्यान में रखते हुए शहर के सभी इलाकों में साफ-सफाई, लाइटिंग, पेयजल, शौचालय एवं मरम्मत कार्यों को यथाशीघ्र पूर्ण किया जाए. उन्होंने कहा कि त्योहारों में नागरिकों की सुविधा और सुरक्षा सर्वोपरि होनी चाहिए. इसके लिए समयबद्ध कार्रवाई होनी चाहिए. निरीक्षण के दौरान अंचल अधिकारी गुमला, नगर परिषद कार्यपालक अभियंता एवं अन्य पदाधिकारी व कर्मी उपस्थित थे.

### ट्रक ऑनर्स एसोसिएशन ने सांसद सुखदेव भगत से की मुलाकात

लोहरदगा। चंदवा-लोहरदगा ट्रक ऑनर्स एसोसिएशन के प्रतिनिधिमंडल ने सांसद सुखदेव भगत से उनके आवास पर मुलाकात की और माईंस क्षेत्रों से जुड़ी विभिन्न समस्याओं को लेकर जापन सौंपा. ट्रक मालिकों ने माईंस परिया में हो रही परेशानियों से सांसद को अवगत कराते हुए समाधान की मांग की. सांसद ने समस्याओं को गंभीरता से लेते हुए प्रतिनिधिमंडल को आश्वासन दिया कि कंपनियों से वार्ता कर प्राथमिकता के आधार पर समाधान कराया जाएगा. प्रतिनिधिमंडल में इरशाद अहमद, विजय जागसवाल, अबू सुफियान, अमजद, संजय सिंह, आसिफ खान, फिरोज अंसारी, कानू कुर्ैशी सहित कई ट्रक मालिक शामिल थे.

### कोडरमा स्टेशन पर 5 किलो गांजा के साथ युवक गिरफ्तार

**कोडरमा।** कोडरमा रेलवे स्टेशन पर बुधवार को आरपीएफ ने पांच किलो गांजा के साथ एक युवक को गिरफ्तार किया. गिरफ्तार युवक की पहचान सोनू कुमार (24) के रूप में हुई है, जो बिहार के रोहतास जिले के कमरा तालाब का निवासी है. वह गाड़ी संख्या 13553 अप से यात्रा कर रहा था और इस दौरान उसे गिरफ्तार किया गया. आरपीएफ के अधिकारियों के मुताबिक, बरामद गांजा की कीमत लगभग 75 हजार रुपये है. पृष्ठताछ में आरोपी ने बताया कि वह यह गांजा उड़ीसा से लेकर आ रहा था और अपने इलाके में इसे बेचने का प्रयास कर रहा था. आरपीएफ की छापामारी दल में सहायक उप निरीक्षक वशिष्ठ नारायण यादव, आरक्षी पूरण चंद्र मीना, जितेंद्र कुमार और रामबाबू यादव शामिल थे. आरोपी को अग्रिम कार्रवाई के लिए जीआरपी के हवाले कर दिया गया है.

दिया गया. व्यावसायिक शिक्षा को सुदृढ़ करने के लिए ई-विद्यावाहिनी पोर्टल पर छात्र-छात्राओं का डाटा पूरा करने के लिए एक सप्ताह का समय दिया गया. उपायुक्त कीर्तिश्री ने स्कूलों के प्रमाणीकरण की प्रक्रिया को तेज करने के साथ-साथ, मध्याह्न भोजन योजना और जन्म प्रमाण पत्र की प्रक्रिया को सरल बनाने के लिए भी निर्देश जारी किए. इसके अतिरिक्त, 04 अक्टूबर 2025 को विज्ञान प्रदर्शनी और प्रश्नोत्तरी प्रतियोगिता का आयोजन करने का निर्णय लिया गया. उपायुक्त ने सभी अधिकारियों को शिक्षा, उपस्थिति और योजनाओं के क्रियान्वयन में गंभीरता से कार्य करने की सलाह दी.

## हजारीबाग में उत्पाद विभाग की बड़ी कार्रवाई, 74 विंटंल जावा महुआ नष्ट, 400 लीटर महुआ शराब बरामद

#### शुभम संदेश। हजारीबाग

दुर्गापूजा के महेनजर अवैध शराब निर्माण और बिक्री के खिलाफ हजारीबाग उपायुक्त शशि प्रकाश सिंह के आदेश पर उत्पाद विभाग ने चौपराज थाना क्षेत्र में छापेमारी की. सहायक आयुक्त उत्पाद शिव प्रसाद

साहू के नेतृत्व में की गई इस कार्रवाई में ग्राम वृंदा, कौटी, और डोमापहाड़ी में अवैध महुआ शराब की भट्टीयां पर दबिश दी गई. छापेमारी के दौरान 7400 किलोग्राम जावा महुआ नष्ट किया गया और 400 लीटर अवैध महुआ शराब बरामद की गई. इसके अलावा, महुआ शराब बेचने के

#### हजारीबाग विधायक सेवा कार्यालय में लगा नि-शुल्क आंख जांच शिविर

**हजारीबाग।** सदर विधायक प्रदीप प्रसाद के नेतृत्व में बुधवार को विधायक सेवा कार्यालय परिसर में सेवा पखवाड़ा 2025 के अंतर्गत प्रधानमंत्री नरेंद्र मोदी के 75वें जन्मदिवस के अवसर पर नि:शुल्क आँख जाँच शिविर आयोजित किया गया. इस शिविर में बड़ी संख्या में

नागरिकों ने भाग लिया और आंखों की जांच, मोतियाबिंद व अन्य नेत्र रोगों की पहचान करायी. जर्जरतमदों को नि:शुल्क दवाइयां और परामर्श प्रदान किया गया तथा गंभीर मामलों को आगे के उपचार के लिए रेफर किया गया. डॉ. संजय सिंह एवं उनकी

मेडिकल टीम ने सुबह से ही शिविर में पहुंचने वाले सैकड़ों लोगों की जांच की और जागरूकता भी दी. डॉ. संजय सिंह ने कहा कि ऐसे स्वास्थ्य शिविर समाज की सख्त आवश्यकता हैं और विधायक प्रदीप प्रसाद के प्रयासों से यह संभव हुआ.

### गुमला में नगर परिषद ने हटाई दुकानें, दुर्गा पूजा मेले पर संकट

गुमला। नगर परिषद गुमला द्वारा जशपुर रोड स्थित डेली मार्केट क्षेत्र को अतिक्रमण मुक्त कराने की प्रक्रिया के तहत दुकानों को हटाकर फेवर ब्लॉक उखाड़ दिए गए और स्थल को खोदकर गड्ढा बना दिया गया. नगर प्रशासन का उद्देश्य है कि भविष्य में दुकानदार वहां दोबारा दुकान न लगा सकें, लेकिन इससे दुर्गा पूजा के दौरान लगने वाले मले और दर्शनार्थियों की सुविधाओं पर संकट खड़ा हो गया है. यह वही स्थान है जो सनातन दुर्गा बाड़ी के सामने स्थित है, जहां हर वर्ष श्री बड़ा दुर्गा मंदिर, ज्योति संघ और भारतीय नवयुवक संघ के पंडाल सजते हैं. दुर्गा पूजा के सप्तमी से दशमी तक यहां बड़ी संख्या में श्रद्धालु दर्शन के लिए पहुंचते हैं. यही स्थल पार्किंग और विश्राम स्थल के रूप में प्रयुक्त होता रहा है.

## एक नजर

### स्कूली छात्रों ने निकाली स्वच्छता जागरूकता रैली, लोगों को स्वच्छता के प्रति किया जागरूक

सोनाहातु । प्रखंड के पेयजल एवं स्वच्छता विभाग के सहयोग से स्कूली छात्रों द्वारा एक स्वच्छता जागरूकता रैली का आयोजन किया गया. रैली का उद्देश्य लोगों को स्वच्छता के महत्व के बारे में जागरूक करना था. इस रैली में छात्रों ने अपने आसपास सफाई रखने, शुद्ध पेयजल पीने और अन्य स्वच्छता संबंधी जानकारी साझा की. रैली अस्पताल चौक से शुरू होकर बाजार होते हुए पुराना ब्लॉक तक पहुंची. रैली में प्याज स्वच्छता विभाग के ब्लॉक कोऑर्डिनेटर हरी सिंह मुंडा, तारकेश्वर महतो, सहदेव सिंह मुंडा और जल संहिया समेत छात्र-छात्राएं शामिल थे. इस रैली के माध्यम से छात्रों ने स्वच्छता के प्रति समाज में सकारात्मक संदेश फैलाने की कोशिश की.

### सोनाहातू: नए मतदान केंद्र बनाने का प्रस्ताव पारित, आठ केंद्रों का निर्धारण किया गया

सोनाहातु। प्रखंड सभागार में सहायक निर्वाचक निबंधन पदाधिकारी एवं अंचल अधिकारी मनोज महथा की अध्यक्षता में एक बैठक का आयोजन किया गया. इस बैठक में सभी राजनीतिक दलों के प्रतिनिधियों ने भाग लिया, जिसमें नए मतदान केंद्र बनाने के प्रस्ताव पर चर्चा की गई. बैठक के दौरान सभी दलों के प्रतिनिधियों के साथ नए मतदान केंद्रों के नियम और शर्तों पर विस्तृत चर्चा की गई. सर्वसम्मति से 8 नए मतदान केंद्र बनाने का प्रस्ताव पारित किया गया. प्रस्तावित केंद्रों में मध्य विद्यालय हितजारा, मध्य विद्यालय बारुहातु, उच्च विद्यालय जामुदाग, पंचायत भवन दुलमी, जोरदा, मध्य विद्यालय जाड़ेया, मध्य विद्यालय बड़ाईटांड, और मध्य विद्यालय सावडीह शामिल हैं. इस बैठक में भाजपा, झामुमो, आजसू, माकपा, कांग्रेस सहित विभिन्न दलों के प्रतिनिधि उपस्थित थे.

### लोहरदगा में पाखर ट्रक ऑनर्स एसोसिएशन की बैठक संपन्न, एकजुटता से अधिकारों की लड़ाई का संकल्प

लोहरदगा। पाखर ट्रक ऑनर्स एसोसिएशन की एक महत्वपूर्ण बैठक साहू धर्मशाला, विक्टोरिया तालाब में अध्यक्ष आरिफ हुसैन बबलू की अध्यक्षता में सम्पन्न हुई. सैकड़ों ट्रक मालिकों ने हिस्सा लेकर खनन और परिवहन से जुड़े समस्याओं पर खुलकर चर्चा की. बैठक में सर्वसम्मति से तय हुआ कि सभी लंबित मुद्दों को संगठन के संरक्षक एवं पूर्व राज्यसभा सांसद धीरज प्रसाद साहू के समक्ष रखा जाएगा. ट्रक मालिकों ने संगठन की एकजुटता को अपनी सबसे बड़ी ताकत बताते हुए साहूहिक हित को सर्वोपरि रखने का संकल्प लिया. बैठक में मुस्तफा अंसारी, तारीख अनवर, एहसान कुर्ैशी, अब्दुल कुदुस, यूनुस अंसारी समेत कई सदस्य उपस्थित थे. बैठक के सकारात्मक माहौल ने संगठन की मजबूती और भविष्य की दिशा को स्पष्ट किया.

### सांसद सुखदेव भगत करेंगे लाल किला मैदान में दशहरा उत्सव का शुभारंभ

लोहरदगा। लोकसभा से सांसद सुखदेव भगत नई दिल्ली स्थित लाल किला मैदान में आयोजित दशहरा उत्सव का मुख्य अतिथि के रूप में शुभारंभ करेंगे. यह ऐतिहासिक आयोजन श्री धार्मिक लीला समिति द्वारा प्रतिवर्ष नवरात्र के पहले दिन से आयोजित किया जाता है, जिसमें रामलीला के विभिन्न दृश्य मंचित किए जाते हैं. समिति के वरिष्ठ उपाध्यक्ष विनय शर्मा और महासचिव धीरज बंसोधर गुप्ता ने यह जानकारी दी. उन्होंने बताया कि श्री धार्मिक लीला समिति 1923 से लगातार दशहरा उत्सव का आयोजन करती आ रही है. पिछले 100 वर्षों में यह आयोजन भारत के राष्ट्रपति, उपराष्ट्रपति, प्रधानमंत्री सहित अनेक गणमान्य व्यक्तियों की उपस्थिति का साक्षी रहा है. डॉ. राजेंद्र प्रसाद से लेकर द्रौपदी मुर्मू तक कई राष्ट्रपति, पंडित नेहरू से अटल बिहारी वाजपेयी तक कई प्रधानमंत्री, और विदेशी अतिथि इस माहोत्सव में भाग ले चुके हैं. गौरतलब है कि सांसद सुखदेव भगत झारखंड के पहले राजनीतिक प्रतिनिधि हैं जिन्हें इस ऐतिहासिक आयोजन का शुभारंभ करने का सौभाग्य प्राप्त हुआ है.

#### सात बकरियों की हुई चोरी, पुलिस कर रही जांच

**गुमला ।** गुमला थाना क्षेत्र के छोटा पसंगा गांव में अज्ञात चोरों ने बीती रात 7 बकरियों की चोरी कर ली. पॉइंट रविंद्र गोप ने मंगलवार को थाना में आवेदन देकर बकरियों को खोजने और चोरों को पकड़ने की मांग की है. आवेदन में बताया गया कि सोमवार रात बारिश के दौरान बकरियों को रखने वाला घर लकड़ी के टट्टी से बंद था. चोरों ने बरसात का फायदा उठाकर टट्टी तोड़कर तीन बकरियां और चार खसई चुरा ली. आशंका जताई जा रही है कि चोरी को अज्ञात चोरों ने किसी फोर व्हीलर वाहन या टेंपो से अंजाम दिया.

### पेज एक का शेष...

#### कैबिनेट के सभी-27 फैसले इस प्रकार हैं

21. 132 केवी दुरदा-आईटीई मोड़ि चास संचरण लाईन के निर्माण हेतु 83,03,95,566.00 रुपए की स्वीकृति एवं वित्तीय वर्ष 2025-26 में संचरण योजनाओं हेतु बजट उपबंधित राशि के विरुद्ध 83,03,95,566.00 को विमुक्त करने की स्वीकृति.
22. 132/33 केवी ग्रिड सब स्टेशन, टुण्डी के निर्माण हेतु कुल 74,95,15,164.00 रुपए की स्वीकृति एवं वित्तीय वर्ष 2025-26 में उपबंधित राशि के विरुद्ध राशि रू० 74,95,15,164.00 को विमुक्त करने की स्वीकृति.
23. पंचम राज्य वित्त आयोग द्वारा समर्पित प्रथम प्रतिवेदन पर राज्य सरकार द्वारा गठित समिति के सुझावों पर मंत्रिपरिषद की स्वीकृति प्राप्त किये जाने की स्वीकृति.
24. पश्चिमी सिंहभूम जिले के नोवामुण्डी अंचलान्तर्गत मौजा उदाजो, कुदामसदा एवं दुवारसाई में रकबा 271.92 एकड़ गैरमजरूआ भूमि मेसर्स हिन्चालको इन्डस्ट्रीज लिमिटेड को लातेहार जिला में आवंटित चकला कोल ब्लॉक में अपयोजित वन भूमि के एवज में कुल 29,40,64,485.00 रूपयें के भुगतान पर क्षतिपूर्क वनरोपण हेतु वन, पर्यावरण एवं जलवायु परिवर्तन विभाग को हस्तांतरण की स्वीकृति.
25. सहायक पुलिस कमिश्नी के सेवा अवधि विस्तार की स्वीकृति दी गई.
26.शहीद नीलाम्बर-पीताम्बर, उत्तर कोयल जलाशय परियोजना (मंडल डैम) के डूब क्षेत्र में स्थित 07 गांवों के 780 परिवारों के पुनर्वास की स्वीकृति दी गई.
27. वन, पर्यावरण एवं जलवायु परिवर्तन विभाग द्वारा प्रस्तावित पश्चिमी सिंहभूम जिला अंतर्गत सरला वन प्रमंडल के अंकुआ, समता, करमपदा, गुदलीवाद, त्रिकोशी, थलकुवाद के आरक्षित वन क्षेत्र के 57 हजार 590.41 हेक्टेयर या 575.19 वर्ग किलोमीटर क्षेत्र को सारंदा वाइल्डलाइफ संचुरी अधिसूचित किया जाने को लेकर चर्चा की गई, तदुपरांत यह विचार किया गया कि उक्त क्षेत्र में निवास करने वाली जनजातियों के आर्थिक, सामाजिक स्थिति और उस क्षेत्र में संचालित आर्थिक गतिविधियों का फीटड असेसमेंट करते हुए माननीय मंत्री समूह (ग्रुप ऑफ मिनिस्टर) के द्वारा एक प्रतिवेदन मंत्रिपरिषद को समर्पित किया जाएगा.

पूर्व रेलवे
<b>ई-बीलामी मुख्त</b>
बॉक्स संकल बाणिज्य प्रबंधक, पूर्व रेलवे, अलखोल संकल, स्टेशन रोड, अलखोल, बिब-713301 द्वारा अनुबंध प्रदान करने के लिए वेबसाइट <b>www.irps.gov.in</b> के माध्यम से आईआरपीएस चेंबर के नीचे ई-बीलामी आव्रति की जाती है। इसका विवरण निम्नानुसार है:-
<b>केनाबडी की केंटेबली: एमआइएलसी-स्टेटिक-नॉर्मलिस</b>
<b>ई-बीलामी केंटेबलिंग सं.:</b> एएएएए-एएएएए-07-16, बीलामी तुरु होने की तिथि <span> </span> : दिनांक 07.16.2025 को 12.00 बजे। क्रम सं., प्रकर, स्टेशन/स्थानों के नाम निम्नानुसार है: (1) शिलेक्सन चेंबर का संस्थापन एवं बीलचलन <span> </span> : (a) अग्रजल रेलवे स्टेशन, (ii) मिड्डी रेलवे स्टेशन, (iii) पानागड रेलवे स्टेशन और (iv) निरंवन रेलवे स्टेशन। (2) मेडिकल स्टोर का संस्थापन एवं परिचालन: (i) मिड्डी रेलवे स्टेशन, (ii) पानागड रेलवे स्टेशन, (iii) दुमका रेलवे स्टेशन, (iv) कानादा रेलवे स्टेशन और (v) देवाक रेलवे स्टेशन। (3) पूजा सामग्री क्रियाक का संस्थापन एवं परिचालन: (i) बायुकीअंध रेलवे स्टेशन और (ii) बबीहिल रेलवे स्टेशन। (4) सलोन सर्विसस का संस्थापन एवं परिचालन: (i) उग्रज रेलवे स्टेशन, (ii) दुधगजूर रेलवे स्टेशन, (iii) अग्रजल रेलवे स्टेशन, (iv) धनौबर रेलवे स्टेशन, (v) गधुसू रेलवे स्टेशन, (vi) पानागड रेलवे स्टेशन, (vii) दुमका रेलवे स्टेशन, (viii) कान्हेकरा रेलवे स्टेशन, (ix) देवाक रेलवे स्टेशन, (x) मिड्डी रेलवे स्टेशन और (xi) निरिंधी रेलवे स्टेशन। (5) प्राणविाति कोल्लेजगाओ की सहाय्य की देा के निे दी गई सूची के अनुसार कोल्लेज विभाग एवं उत्तर ई-बीलामी में भगा लेने के लिए वेबसाइट <b>www.irps.gov.in</b> देखें।
सिंहिर गुप्त वेबसाट: <b>www.ec.in/directallways.gov.in/www.irps.gov.in</b> 05/02/25-04
<b>हमें देखें रेलें<span> </span>:</b> <b>@EasternRailway</b> <b>@easternrailwayheadquarter</b>

मूल्यांकन कौन कर रहा है? यह आज भी एक अड्डा पहली बना हुआ है.

कॉलेज की स्थापना वर्ष 1960 में हुई थी. वर्तमान में यहां शिक्षकों के 71 स्वीकृत पदों में से केवल 16 स्थायी शिक्षक कार्यरत हैं, जबकि 15

अनुबंधित शिक्षक किसी तरह शैक्षणिक गतिविधियां चला रहे हैं. गणित का पद 2017-18 से रिक्त है. वाणिज्य संकाय मात्र एक शिक्षक के भरोसे है, जबकि विज्ञान संकाय के सभी विषयों में केवल एक-एक

शिक्षक कार्यरत हैं. डेमोस्ट्रेटर के छह स्वीकृत पद भी पूरी तरह खाली हैं.

हालात इतने खराब हैं कि यहीं के शिक्षकों को महिला डिग्री कॉलेज, एनसीसी, एनएसएस, इग्नू, और





त्योहारों से पहले सड़क, लाइट और सफाई पर खासा जोर

झारखंड के नगर विकास विभाग के प्रधान सचिव सुनील कुमार ने त्योहारों के महेनजर नगर निकायों को सड़क मरम्मत और सफाई व्यवस्था दुरुस्त करने का निर्देश दिया है. यह कदम स्वागतयोग्य है क्योंकि दुर्गा पूजा और छठ जैसे पर्वों में लाखों श्रद्धालु घरों से बाहर निकलते हैं और उनकी सुरक्षा एवं सुविधा सरकार की जिम्मेदारी है. 250 करोड़ रुपये की राशि उपलब्ध कराना इस दिशा में गंभीरता को दर्शाता है. निर्देशों में न केवल मुख्य मार्ग बल्कि सुदूरवर्ती सड़कों, तालाबों और घाटों की सफाई का जिक्र किया गया है, जो व्यावहारिक सोच को दर्शाता है. पूजा पंडालों तक मार्ग, डिवाइडर की पेंटिंग, साइनेज, जेब्रा क्रॉसिंग और पेड़ों की छंटाई जैसे बिंदु साफ संकेत देते हैं कि सरकार शहर की छवि को बेहतर बनाना चाहती है. साथ ही बस स्टैंडों की स्थिति पर रिपोर्ट मांगना और उच्च स्तरीय बस स्टैंड निर्माण की योजना भविष्य की आधारभूत संरचना सुधार की ओर इशारा करता है. हालांकि चुनौती यह है कि इन आदेशों का पालन सिर्फ कागजों तक सीमित न रह जाए. नगर निकायों की कार्यकुशलता और जवाबदेही सुनिश्चित करना जरूरी है. प्रॉपर्टी टैक्स बढ़ाकर संसाधन जुटाने का सुझाव व्यवहारिक है, लेकिन इसके लिए पारदर्शी प्रणाली और जनता का विश्वास भी अनिवार्य होगा. त्योहार सिर्फ आस्था का नहीं, बल्कि शासन-प्रशासन की दक्षता का भी परीक्षण होते हैं. यदि सड़कें वास्तव में मोटरबंद बनें, सफाई व्यवस्थित हो और प्रकाश व्यवस्था दुरुस्त दिखे, तो निस्संदेह राज्य सरकार की छवि आमजन के बीच सकारात्मक बनेगी. अब देखना होगा कि नगर निकाय इन निर्देशों को कितनी ईमानदारी से और कितनी जल्दी अमल में लाते हैं.

नजरिया

रांची जमीन घोटाले में ईडी ने फिर कसा अपना शिकंजा

झारखंड में जमीन घोटालों का जाल किस कदर फैला है, इसकी ताजा मिसाल रांची और दिल्ली में ईडी की नौ ठिकानों पर हुई छापेमारी है. करोड़ों के अवैध लेन-देन और जमीन की हेराफेरी से जुड़े इस नेटवर्क में कारोबारी, अधिकारी और कंपनियों की मिलीभगत उजागर हो रही है. कुख्यात कारोबारी कमलेश कुमार सिंह और कांके रिसॉर्ट से जुड़े बीके सिंह पर पहले से ही संदेह था. अब दुर्गा डेवलपर्स जैसी कंपनियों का नाम सामने आना इस बात का संकेत है कि यह सिर्फ कुछ व्यक्तियों तक सीमित मामला नहीं, बल्कि संगठित गिरोह की तरह काम कर रहा नेटवर्क है. सरकारी जमीन को फर्जी कागजातों से निजी संपत्ति बता कर बेचा गया, जिससे राजस्व को नुकसान हुआ और अवैध पूंजी का समानांतर तंत्र खड़ा हुआ. नकदी, दस्तावेज और डिजिटल डिवाइस की जब्ती आगे और बड़े खुलासों की ओर इशारा करती है. यह जरूरी है कि जांच केवल छापेमारी तक सीमित न रहे, बल्कि दोषियों तक कड़ी कानूनी कार्रवाई पहुंचाई जाए. राज्य सरकार और स्थानीय प्रशासन की जिम्मेदारी भी कम नहीं है. वर्षों तक ऐसे घोटाले चलने देना उनके तंत्र की नाकामी को दर्शाता है. अब चुनौती यह है कि भूमि रजिस्ट्री व्यवस्था को पारदर्शी और डिजिटाइज्ड बनाया जाए, ताकि भविष्य में इस तरह की हेराफेरी की गुंजाइश ही न बचे. ईडी की कार्रवाई से उम्मीद बंधती है कि इस श्रष्ट नेटवर्क की जड़ें हिलेंगी और राज्य की जमीनें सुरक्षित होंगी. हालांकि अभी तो यह शुरुआत ही है.

आत्मनिर्भर भारत और स्वदेशी विचारधारा के शिल्पी



डॉ. प्रदीप कुमार वर्मा

भारत के राजनैतिक और वैचारिक परिदृश्य में पंडित दीनदयाल उपाध्याय वह नाम हैं, जिन्होंने राष्ट्र को केवल राजनीति नहीं, बल्कि जीवन दर्शन का ऐसा दृष्टिकोण दिया जो भारतीय संस्कृति और आत्मनिर्भरता पर आधारित था. उनका एकात्म मानववाद भारतीय चिंतन की आत्मा है, जिसमें व्यक्ति, समाज और राष्ट्र को एक सूत्र में बांधने की गहरी दृष्टि है. आज जब हम 'आत्मनिर्भर भारत' की बात करते हैं, तब उपाध्याय जी का दर्शन और भी प्रासंगिक हो जाता है.

**एकात्म मानववाद : स्वदेशी चिंतन की धुरी:** 20वीं सदी के उत्तरार्ध में जब दुनिया साम्यवाद और पूंजीवाद की खींचतान में उलझी थी, तब उपाध्याय जी ने एकात्म मानववाद का प्रतिपादन किया. यह न तो साम्यवाद की तरह व्यक्ति को समाज में विलीन करता है और न ही पूंजीवाद की तरह व्यक्ति को स्वार्थी उपभोक्ता बनाता है. उनकी दृष्टि में व्यक्ति केवल शरीर और बुद्धि नहीं, बल्कि आत्मा और संस्कारों से युक्त संपूर्ण मानव है. उन्होंने कहा- भारत का मार्ग न तो पूंजीवाद है, न साम्यवाद; भारत का मार्ग एकात्म मानववाद है. इसका आशय था कि राजनीति, अर्थनीति व सामाजिक जीवन भारतीय संस्कृति और परंपराओं से प्रेरित होना चाहिए. **आर्थिक लोकतंत्र और अंत्योदय:** उनका मानना था कि राजनीतिक स्वतंत्रता तभी सार्थक है जब वह आर्थिक और सामाजिक स्वतंत्रता से जुड़ी हो. उन्होंने कहा- लोकतंत्र की वास्तविक कसौटी यह है कि समाज का अंतिम व्यक्ति कितना सशक्त हुआ.यही सोच अंत्योदय की अवधारणा में प्रकट होती है. उनके अनुसार विकास का मूल्यकांन केवल बड़े उद्योगों की उत्पादन क्षमता से नहीं, बल्कि उस अंतिम व्यक्ति की उन्नति से होना चाहिए जो गरीबी और अभाव से जुझ रहा है. यह विचार आज के कल्याणकारी राज्य और आत्मनिर्भर भारत की आधारशिला है.

**स्वदेशी उद्योग और ग्राम आधारित अर्थव्यवस्था:** दीनदयाल जी का जोर छोटे व कुटीर उद्योगों पर था. उनका मानना था कि ग्राम आधारित उद्योग ही भारत की रीढ़ हैं. यदि हम विदेशी पूंजी और बड़े उद्योगों पर आश्रित रहेंगे, तो आत्मनिर्भरता केवल नारा बनकर रह जाएगी.उन्होंने स्पष्ट कहा कि भारत का विकास पश्चिमी अनुकरण



25 सितंबर: पंडित दीनदयाल उपाध्याय की जयंती पर विशेष आलेख

से नहीं, बल्कि परंपरागत ग्राम अर्थव्यवस्था और स्वदेशी उद्योगों के पुनर्निर्माण से होगा. यही विचार आज 'वोकल फॉर लोकल' और 'मेक इन इंडिया' जैसी नीतियों में दृष्टिगोचर होता है.

**योजनाओं की भारतीय दृष्टि:** पंडित जी ने पंचवर्षीय योजनाओं को पश्चिमी ढांचे की आलोचना करते हुए कहा था कि योजनाएं तभी सफल होंगी, जब वे भारतीय समाज की जरूरतों और पृष्ठभूमि से मेल खाए. उनका मानना था कि योजनाओं का उद्देश्य केवल उत्पादन बढ़ाना नहीं, बल्कि समाज में समान अवसर, न्याय और आत्मनिर्भरता पैदा करना होना चाहिए.उनके अनुसार, "योजना वही है, जो भारतीय परिस्थितियों और ग्राम जीवन के अनुकूल हो." आज आत्मनिर्भर भारत अभियान इसी दिशा में योजनाओं को पुनर्परिभाषित करने का प्रयास है.

**स्वयंसेवी क्षेत्र और जनभागीदारी:** दीनदयाल जी ने माना कि आत्मनिर्भर समाज केवल सरकार पर आश्रित होकर नहीं बन सकता. इसके लिए स्वयंसेवी संगठनों और जनभागीदारी की अहम भूमिका है. उन्होंने कहा कि समाज की सच्ची शक्ति जनता के सहयोग से ही प्रकट होती है. आज भी शिक्षा, स्वास्थ्य, पर्यावरण और सामाजिक न्याय के क्षेत्र में जब तक जनसहयोग और सामाजिक सहभागिता नहीं होगी, तब तक आत्मनिर्भरता अधूरी है.

**भाषा, संस्कृति और राष्ट्रीय एकता:** उपाध्याय जी ने राष्ट्रीय एकता के लिए हिंदी को संपर्क भाषा माना, परंतु उन्होंने क्षेत्रीय भाषाओं और उनकी विविधता का भी

आज का इतिहास

1974 : पांचवी पंचवर्षीय योजना पूर्ण हुई.

1984: मिश्र और जॉर्डन के बीच राजनयिक संबंध फिर से बहाल हुए.

1985: अकाली दल ने पंजाब राज्य में चुनाव में जीत दर्ज की.

1914: भारत के पूर्व उप प्रधानमंत्री चौधरी देवी लाल का जन्म हुआ.

1916:भारतीय जनसंघ के सह-संस्थापक पंडित दीनदयाल उपाध्याय का जन्म हुआ.

2018: महेंद्र सिंह धोनी दुबई में एशिया कप में अफगानिस्तान के खिलाफ मैच में टीम का नेतृत्व करते 200 एकदिवसीय मैचों में कप्तानी करने वाले पहले भारतीय बने.

2020: मशहूर गायक एसपी बालासुब्रमण्यम का कोरोना संक्रमित होने के बाद निधन.

2020: राष्ट्रीय आयुर्विज्ञान आयोग अस्तित्व में आया. भारतीय आयुर्विज्ञान परिषद की जगह ली. इसे चिकित्सा पेशेवरों के लिए नीतियों बनाने का अधिकार है.

समस्या से कभी डरें नहीं, मुकाबला करें, जीत होगी

एक रेस्टोरेंट में अचानक एक कॉकरोच आया और एक महिला की कलाई पर बैठ गया. महिला डर कर चिल्लाने लगी.कॉकरोच-कॉकरोच.उसे देख साथ के लोग भी पैनिक हो गए. इसी बीच महिला ने तेजी से हाथ झटका और कॉकरोच उसकी कलाई से छटक कर

चिंतन

क़रता है. ये रोड पर लगा ट्रैफिक जाम नहीं जो मुझे परेशान करता है बल्कि जाम लगने से हुई परेशानी से डील ना कर पाने की मेरी अक्षमता है, जो मुझे परेशान करती है. यानी समस्या से कहीं अधिक, मेरा उन समस्याओं पर रिएक्शन है जो परेशान करता है. मैं इससे क्या

सीखता हूं ? मैं सीखता हूँ कि मुझे लाइफ में रिएक्ट नहीं रेस्पॉंड करना चाहिए. महिलाओं ने कॉकरोच की मौजूदगी पर रिएक्ट किया जबकि वेटर ने रेस्पॉंड किया रिक्शन हमेशा अचानक होता है. जबकि रेस्पॉस सोच समझ कर किया जाता है. जीवन को समझने का सुंदर तरीका-जो लोग सुखी हैं वे इसलिए सुखी नहीं हैं क्योंकि उनके जीवन में सब सही है,वो इसलिए सुखी हैं क्योंकि उनके जीवन में जो कुछ भी होता है उसके प्रति उनका नजरिया सही होता है.

दोस्ती, महान साइक्रेटिस्ट विक्टर फ्रैंकल का कहना था- समस्या और समाधान के बीच में एक स्पेस होता है. उसी स्पेस में हमारे पास अपना रेस्पॉस चुनने की शक्ति होती है. और हमारे रिस्पॉस में ही हमारी प्रार्थ और हमारी स्वतंत्रता निहित है.

इंडिया पर ट्रेडिंग



- #Brahmacharya
- #MaaChandraghanta
- Yauvan Suraksha
- Sanyam Ki Mahima
- तृतीय स्वरूप
- #ALP\_initial\_gradepay\_2800
- #GodMorningWednesday
- MHKPK HITS 200
- #TheyCalHimOG
- कुमारी शैलजा.....



सनी सिंह की नई फिल्म 'डेसिबल' अनाउंस, डॉट निभाएंगी लीड रोल

बॉलीवुड अभिनेता सनी सिंह, जिन्हें पिछली बार संजय दत्त के साथ फिल्म 'द भूतनी' में देखा गया था, अब एक बार फिर बड़े पर्दे पर वापसी कर रहे जा रहे हैं. हालांकि 'द भूतनी' बॉक्स ऑफिस पर कुछ खास कमाल नहीं दिखा पाई थी और असफल साबित हुई, लेकिन सनी सिंह के फैंस के लिए अब खुशखबरी है. सनी सिंह की अगली फिल्म का ऐलान हो चुका है, जिसका नाम है 'डेसिबल: पार्ट हैज न 'न्यू वॉइस'. यह एक जासूसी थ्रिलर फिल्म है, जिसे विनीत जोशी डायरेक्ट कर रहे हैं. खास बात यह

है कि इसी फिल्म के जरिए विनीत निर्देशन की दुनिया में कदम रख रहे हैं और बतौर निर्देशक अपनी पारी की शुरुआत कर रहे हैं. 'डेसिबल' में सनी सिंह के अपोजिट इस बार दर्शकों को एक नई जोड़ी देखने को मिलेगी. मशहूर गायिका और अभिनेत्री डॉट, जिन्हें अदिति सैगल के नाम से भी जाना जाता है, इस फिल्म के जरिए बड़े पर्दे पर डेब्यू कर रही हैं. उनके और सनी के बीच की कैमिस्ट्री देखने लायक होगी. इसके अलावा फिल्म की स्टाकास्ट भी बेहद मजबूत है. अलका अमीन, अतुल श्रीवास्तव,

अक्ष परदसानी, नीरज सुद, आलोक पांडे, समृद्धि चंदोला और रजत सुखिजा जैसे प्रतिभाशाली कलाकार इसमें अहम भूमिकाएं निभा रहे हैं, जो कहानी को और दिलचस्प बनाएंगे. फिल्म का निर्माण भी खुद निर्देशक विनीत जोशी ही कर रहे हैं. रिपोटर्स के मुताबिक 'डेसिबल' की लगभग 70 प्रतिशत शूटिंग पूरी हो चुकी है और बाकी हिस्से पर तेजी से काम चल रहा है. फिल्म से जुड़ी टीम का कहना है कि यह कहानी दर्शकों को एक नए तरह का सरपेंस और रोमांच देने वाली है.

केटरीना कैफ ने किया खास ऐलान, जल्द बनने वाली हैं मां

केटरीना कैफ और विकी कोशल की जिंदगी में जल्द ही नई खुशियों का आगमन होने वाला है. लंबे समय से उनकी प्रेनेंसी की खबरें मीडिया और फैंस के बीच चर्चा का विषय बनी हुई थीं. अब इन अफवाहों और रिपोटर्स के बीच खुद कैटरीना ने इस खास खबर की पुष्टि कर दी है. उन्होंने सोशल मीडिया पर एक तस्वीर शेयर की, जिसमें उन्होंने अपनी प्रेनेंसी का ऐलान किया. इस तस्वीर में केटरीना अपना बेबी वेप दिखाते हुए नजर आ रही हैं, वहीं विकी कोशल उनके बंब को थामे और उसे निहारते हुए दिखाई दे रहे हैं. दोनों की मुस्कान और उनके चेहरे पर खुशी साफ झलक रही है, जो बताती है कि माता-पिता बनने की खुशी उनके लिए कितनी खास है. इस ख़ुबसूरत पल को शेयर करते हुए दोनों ने अपने पसंदीदा दोस्तों के लिए एक दिल छू लेने वाला संदेश भी लिखा. पोस्ट में केटरीना और विकी ने लिखा है.

बहुरंग

परिणीति चोपड़ा बनीं ब्लॉगर : यूट्यूब वीडियो में किया मजाकिया अंदाज में डेब्यू

बॉलीवुड अभिनेत्री परिणीति चोपड़ा ने हाल ही में एक साथ दो बड़ी खुशखबरी अपने फैंस के साथ शेयर की है. एक ओर जहां उन्होंने पति राघव चड्ढा संग अपने पहले बच्चे की आने की जानकारी सोशल मीडिया के जरिए दी, वहीं दूसरी ओर उन्होंने एक नया सफर शुरू करते हुए अपने यूट्यूब ब्लॉग की शुरुआत भी की है. परिणीति का यह कदम उनके चाहने वालों के लिए किसी सरप्राइज से कम नहीं है. परिणीति ने इंस्टाग्राम पर एक मजेदार वीडियो साझा किया, जो उनके पहले यूट्यूब व्लॉग का हिस्सा है. वीडियो की शुरुआत में वह थोड़ी उलझन में दिखाई दीं कि आखिर वह किस विषय पर अपना व्लॉग शुरू करें. हालांकि, जल्द ही उन्होंने अपने चिरपरिचित हौ-फुल्के और मजाकिया अंदाज में यह स्पष्ट किया कि वह खाना बनाना, पॉडकास्टिंग करना या फिर कोई नया हुनर सीखना चाहती हैं. वीडियो में परिणीति ने खुद पर मजाक करते हुए कहा कि वह खाना बनाने में फराह खान के कुक दिलीप की भी बराबरी नहीं कर सकतीं. उन्होंने व्लॉगिंग को लेकर अपनी परेशानियों को शेयर किया और



बताया कि यह काम उतना आसान नहीं है जितना दिखता है. उन्होंने यह भी कहा कि सही कंटेंट चुनना उनके लिए एक बड़ा चैलेंज है. उन्होंने अपने फैंस को बताया कि उनका व्लॉग दोपहर 12 बजे उनके यूट्यूब चैनल पर रिलीज हुआ है.

परिणीति चोपड़ा की बात करें तो उन्होंने 2011 में फिल्म 'लेडीज वसेंज रिक्की बहल' से बॉलीवुड में कदम रखा था. इस फिल्म में शानदार अभिनय के लिए उन्हें सर्वश्रेष्ठ फीमेल डेब्यू का फिल्मफेयर अवॉर्ड भी मिला था. इसके बाद 'इश्कजादे', 'शुद्ध

देसी रोमांस' और 'हंसी तो फंसी' जैसी फिल्मों ने उन्हें इंडस्ट्री में खास पहचान दिलाई. परिणीति सिर्फ एक अभिनेत्री ही नहीं, बल्कि एक प्रशिक्षित गायिका भी हैं. उन्होंने 'मेरी प्यारी बिंदू' और 'केसरी' जैसी फिल्मों में अपनी आवाज दी है. वह आखिरी बार इमिनयाज अली निर्देशित फिल्म 'अमर सिंह चमकीला' में नजर आई थीं, जिसमें उन्होंने दिलजीत दोसाझ के साथ मुख्य भूमिका निभाई थी. अब यूट्यूब ब्लॉगर के रूप में उनकी यह नई शुरुआत उनके फैंस को उनके और करीब लाने का मौका दे रही है.

ब्रेकअप के बाद पहली बार आमने सामने आए अर्जुन और मलाइका

मलाइका अरोड़ा और अर्जुन कपूर के ब्रेकअप की खबरें हाल ही में खूब सुर्खियों में रही हैं. छह साल तक लंबे रिश्ते में रहने के बाद दोनों के अलग होने की खबरें सामने आईं. इसी बीच फिल्म 'होमबाउंड' की स्क्रीनिंग पर दोनों का आमना-सामना हुआ. ब्रेकअप के बाद यह पहला मौका था जब अर्जुन और मलाइका किसी पब्लिक इवेंट में एक साथ नजर आए. अचानक हुई इस मुलाकात के बाद दोनों का रिएक्शन कैमरे में कैद हो गया और अब उनका यह वीडियो सोशल मीडिया पर तेजी से वायरल हो रहा है. अर्जुन कपूर और मलाइका अरोड़ा फिल्म 'होमबाउंड' की स्क्रीनिंग में पहुंचे, जहां दोनों का आमना-सामना हो गया. मुलाकात के दौरान दोनों थोड़े असहज नजर आए और यह उनकी बॉडी लैंग्वेज से भी साफ झलक रहा था. इस मुलाकात

का वीडियो सोशल मीडिया पर तेजी से वायरल हो रहा है. वीडियो में देखा जा सकता है कि अचानक सामने आने पर अर्जुन और मलाइका ने एक-दूसरे को गले लगाया. इसके बाद अर्जुन ने उनसे बातचीत शुरू करने की कोशिश की, लेकिन मलाइका दूरी बनाए रखने की कोशिश करती दिखाई और फिर नेहा भूपिया से बातचीत में व्यस्त हो गई. इस वीडियो के बाद सोशल मीडिया पर बहस शुरू हो गई है कि ब्रेकअप के बाद अर्जुन कपूर और मलाइका अरोड़ा अब दोस्ती नहीं निभा रहे. अर्जुन और मलाइका लगभग छह साल तक रिलेशनशिप में रहे और हमेशा अपने रिश्ते को सार्वजनिक रखा. हालांकि 2024 की शुरुआत में दोनों अलग हो गए. अब तक किसी ने भी ब्रेकअप की वजह सामने नहीं बताई है.

**मेघ :** लेन-देन में स्पष्टता बनाये रखें. घर के सदस्य मदद करेंगे और साथ ही आर्थिक बदहाली से भी मुक्ति मिलने लगेगी. कोई प्रिय वस्तु या नवीन वस्त्राभूषण प्राप्त होंगे. व्यापार व व्यवसाय में स्थिति उत्तम रहेगी. नौकरी में पदोन्नति की संभावना है. राजकीय कार्यों से लाभ. बिगड़ा कार्य बनेगा. शुभांक-3-6-8

**वृष :** आज की सुविधा कल नहीं मिल पायेगी, लाभ उठाएं. मित्रों से सावधान रहें तो ज्यादा उत्तम है. व्यापार में स्थिति नरम रहेगी. संतोष रखने से सफलता मिलेगी. नौकरी में स्थिति सामान्य ही रहेगी. शैक्षणिक क्षेत्र में उदासीनता रहेगी. शुभ कार्यों में व्यय होगा. स्वास्थ्य पर ध्यान दें. शुभांक-4-6-8

**मिथुन :** पारिवारिक प्रेमभाव बढ़ेगा. मित्रों की उपेक्षा करना ठीक नहीं रहेगा. नौकरी के क्षेत्र में कुछ उलझनें रहेंगी. अपना कार्य दूसरों के सहयोग से बना लेंगे. यश में वृद्धि व शिक्षा में परेशानी आ सकती है. स्वास्थ्य का ध्यान रखें. व्यापार में वृद्धि होगी. मेहमानों का आगमन होगा. शुभांक-3-5-7

**कर्क :** कार्यक्षेत्र में संतोषजनक सफलता मिलेगी. श्रेष्ठजनों की सहानुभूति मिलेगी. कारोबारी यात्रा सफल होगी. अच्छे कार्य के लिए रास्ते बना लेंगे. बुद्धि, बल व पराक्रम सफल होगा. व्यापार में वृद्धि व लाभ मिलेगा. आर्थिक हित के कारण को सन्धान में मदद मिल जाएगी. शुभांक-2-4-6

**सिंह :** संतान पक्ष की समस्या खत्म होगी. स्वभाव में सौम्यता आपकी मदद करेगी. धार्मिक आस्थाएं फलीभूत होंगी. लाभ होगा और पुराने मित्रों से सामागम भी होगा. अपने काम पर नजर रखिए. जीवन साथी से संबंधों में मिठास बढ़ेगी. परामर्श व परिस्थिति सभी का सहयोग मिलेगा. शुभांक-1-3-5

**कन्या :** समय नकारात्मक परिणाम देने वाला बन रहा है. पर प्रपंच में ना पड़कर अपने काम पर ध्यान दीजिए. नौकरी में सावधानीपूर्वक कार्य करें. विरोधियों के सक्रिय होने की संभावना है. कारोबारी यात्रा को फिलहाल टालें. कारोबारी काम में बाधा बनी रहेगी. धन लाभ की संभावना. शुभांक-4-6-8

**तुला :** जो चल रहा है उसे सावधानीपूर्वक संभालें. मायूस न हो समय चक्र है. कारोबारी काम में बाधा उभरने से मानसिक अशांति बनी रहेगी. शत्रुभय, चिंता, संतान को रक, अपव्यय के कारण बनेंगे. कार्यक्षेत्र में आगे बढ़ने में रुकावट का एहसास होगा. पारिवारिक परेशानी बढ़ेगी. धन लेन-देन में सतर्क रहें. शुभांक-5-7-9

**वृश्चिक :** परिवार में मांगलिक कार्यों का आयोजन होगा. वैवाहिक जीवन में प्रेम-प्रीति बढ़ेगी. जीवन साथी से संबंधों में मिठास बढ़ेगी. राजकीय सम्मान प्राप्त होने के योग हैं. शांतिपूर्वक कार्य करें, जान है तो जहान है अतः वाहन आदि चलाने में सावधानी बरतें. अपना कार्य स्वयं करें, किसी के भरोसे न रहें. शुभांक-2-6-9

**धनु :** घर तथा व्यावसाय को एक-दूसरे से दूर ही रखें. नये लोगों से मेल-मिलाप भविष्य में लाभदायक सिद्ध होगा. स्वयं पर विश्वास कार्यों की सिद्धि है. व्यापारिक संबंधों में प्रगति के योग हैं. कार्य स्थल पर नियमपूर्वक व्यवहार लाभकारी होगा. कोई प्रिय वस्तु या नवीन वस्त्राभूषण प्राप्त होंग. शुभांक-6-8-9

**मकर :** भावुकताविशय निर्णय न लें. मन में चंचलता बढ़ेगी. कर्ज देने से बचें. धन के लेन-देन में सतर्क रहें. बातचीत में संयम बरतें. मानसिक व्यथा व संतान के कारण परेशानी होगी. माता-पिता के स्वास्थ्य में गिरावट से चिंता रहेगी. कला क्षेत्र के ज्ञातकों की मेहनत के बाद सफलता मिलेगी. शुभांक-4-7-9

**कुंभ :** सरकारी पक्ष से पूर्ण सहयोग प्राप्त होगा. विद्यार्थियों के लिए समय अनुकूल रहेगा. पुराना विवाद समाप्त होगा. आर्थिक मजबूती हेतु मन केन्द्रित होगा. मिल रहे अवसरों का लाभ उठाएं. आर्थिक योजनाएं फलित होंगी. स्त्री, संतान, मित्र के साथ मनोविनोद बढ़ेंगे. बकाया धन की प्राप्ति के योग हैं. शुभांक-3-6-9

**मीन :** आय के नये स्रोत बनेंगे. पद-प्रतिष्ठा बढ़ाने के लिए कुछ सामाजिक कार्य संपन्न होंगे. पसंदीदा भोज्य पदार्थों की प्राप्ति होगी. लम्बे प्रवास व चुनौती पूर्ण कार्यों का सामना हो सकता हैं. व्यवसायिक क्षेत्र में आपकी मेहनत व लगन की परीक्षा होगी. महत्वाकांक्षाओं की पूर्ति होगी. मोसम में बदलाव से सेहत का पाया कमजोर रहेगा. सावधानी बरतें. शुभांक-2-4-7











# बिहार-कारोबार

**76 लीटर विदेशी शराब के साथ दो धंधेबाज गिरफ्तार, कार जब्त**

**नवादा** ।जिले में कोआकोल में पदस्थापित उत्पाद विभाग की टीम को बुधवार को एक बड़ी सफलता हाथ लगी है. जहां दुर्गापुजा को लेकर बिक्री के उद्देश्य से एक कार से शराब बेचने ले जा रहे दो धंधेबाज को गिरफ्तार कर न्यायिक हिरासत में भेज दिया है. इसकी जानकारी देते हुए उत्पाद विभाग के सहायक अवर निरीक्षक जितेंद्र कुमार ने बताया कि रानीबाजार सूर्य मंदिर के पास वाहन जांच के दौरान कौआकोल थाना के महुडर की ओर से आ रहे एक कार की तलाशी ली गई, जिसके अंदर बने तहखाना से 78 लीटर विदेशी शराब जब्त किया गया. वहीं वाहन में सवार चालक समेत दो लोगों को हिरासत में लिया गया. गिरफ्तार धंधेबाज की पहचान गयाजी जिला के बेलागंज थाना क्षेत्र के मंझार गांव निवासी अरविंद पांडेय के पुत्र सूरज कुमार एवं नालन्दा जिला के शांमिल थाना क्षेत्र के देवीसराय मोहल्ला निवासी मोती प्रसाद के पुत्र सुड्डु कुमार के रूप में की गई है. शराब तस्करों को जेल भेज दिया गया है. **नाव हादसे में 13 लोग नदी में डूबे, एक की मौत, चार लोग लापता**

**सुपौल** । सुपौल जिले के खिवणीगंज थाना क्षेत्र के गुडिया पंचायत अंतर्गत बेलापट्टी वार्ड-1 स्थित बैरा धार में मंगलवार शाम बड़ा नाव हादसा हो गया. घास-पटुआ लेकर लौट रही नाव अचानक असंतुलित होकर पलट गई, जिसमें सवार 13 लोग नदी में डूब गए. स्थानीय लोगों ने तुरंत बचाव अभियान चलाते हुए नौ लोगों को सुरक्षित बाहर निकाल लिया. हादसे में एक महिला की मौत हो गई, जबकि चार लोग अब भी लापता हैं, जिनकी तलाश जारी है. मृतका की पहचान छातापुर थाना क्षेत्र के चकला वार्ड-2 निवासी मोटर मुखिया की पत्नी संजन देवी के रूप में हुई है. प्रत्यक्षदर्शियों के अनुसार नाव पर दो नाविक समेत कुल 13 लोग सवार थे, जिनमें से 11 महिलाएँ थीं. नाव पर सवार महिलाओं में गौरी देवी, सरिता देवी, अवधि देवी, ममता देवी, रीमा कुमारी, अंजली कुमारी, काजल कुमारी, अर्पिता देवी, पथरी देवी, संजन देवी और मंजू देवी शामिल थीं. इनमें से नौ को सुरक्षित निकाल लिया गया है.

## चुनावी वर्ष में शराब धंधेबाजों पर बिहार सरकार हुई सख्त 240 शराब माफिया की संपत्ति होगी जब्त, कोर्ट से अनुमति मिलने का इंतजार

**संवाददाता ।पटना**

चुनाव के पहले जनसुराज पार्टी के संस्थापक प्रशांत किशोर ने जहां चुनाव जीतने के बाद बिहार में शराब चालू करने का एलान किया है, तो नेता प्रतिपक्ष तेजस्वी यादव ने शराब बंदी कानून में संशोधन की बात कही है. वहीं मुख्यमंत्री नीतीश कुमार अब चुनावी वर्ष में अवैध शराब धंधेबाजों पर और ज्यादा नकेल कसने की तैयारी कर रहे हैं. बिहार पुलिस महकमा की ओर से सभी शराब तस्करों की अवैध संपत्ति जब्त करने का निर्णय ले लिया गया है.

**76 अपराधियों की संपत्ति जब्त करने की तैयारी** : बिहार पुलिस ने अवैध शराब कारोबार में शामिल राज्य के 240 अपराधियों को चिह्नित किया है. इसमें 76 अपराधियों की संपत्ति जब्त करने से संबंधित प्रस्ताव कोर्ट में समर्पित कर दिया गया है. कोर्ट से अनुमति मिलने के साथ ही इनकी संपत्ति जन्ती की प्रक्रिया शुरू हो जाएगी.

इस मामले को लेकर एडीजी (मद्य निषेध इकाई ) अमित कुमार जैन ने

## समस्तीपुर में बदमाशों ने घर में घुस कर की अंधाधुंध फायरिंग,मासूम बच्चे की मौत

- स्थानीय लोगों का कहना है कि दो बाइक पर सवार चार बदमाशों ने घटना को अंजाम दिया और आराम से हथियार लहराते भाग निकले

**एजेंसी । समस्तीपुर**

समस्तीपुर जिला में एक बार फिर से अपराधियों का मनोबल बढ़ता नजर आने लगा है, जहां मंगलवार की देर रात घर में घुसकर बाइक सवार बदमाशों ने गोलीबारी की घटना को अंजाम दिया. फायरिंग करने के बाद अपराधी आराम से रात के अंधेरे में फरार हो गए. गोली लगने से घर के अंदर मौजूद डेढ़ साल के एक मासूम बच्चे की मौत हो गई.

**मां के साथ ननिहाल में ही रहता था बच्चा** : मामला ताजपुर थाना



बताया कि सभी अपराधियों की संपत्ति जब्त करने का प्रस्ताव कोर्ट में प्रस्तुत किया जा रहा है. 76 अपराधियों के बाद शेष अपराधियों से संबंधित प्रस्ताव भी जल्द भेजा जाएगा. इस सूची में बिहार के शराब माफियाओं और तस्करो की संख्या सबसे ज्यादा है, लेकिन इसमें दूसरे तस्करो के तस्करो के भी नाम शामिल हैं.

देश में नए कानून भारतीय न्याय संहिता (बीएनएस) के लागू होने के बाद अपराध की बदौलत अवैध संपत्ति जमा करने वाले अपराधियों के खिलाफ सख्त कार्रवाई के साथ

### समस्तीपुर में बदमाशों ने घर में घुस कर की अंधाधुंध फायरिंग,मासूम बच्चे की मौत

- स्थानीय लोगों का कहना है कि दो बाइक पर सवार चार बदमाशों ने घटना को अंजाम दिया और आराम से हथियार लहराते भाग निकले

क्षेत्र के कस्बे आहर वार्ड संख्या 23 की है. मृतक मासूम बालक अब्दुल समद का नाती बताया जा रहा है. वह काफी दिनों से मां के साथ अपने ननिहाल में ही रह रहा था. घटना की सूचना पर ताजपुर थाना की पुलिस मौके पर पहुंचकर मामले की छानबीन में जुट गई है.

गोलीबारी के बाद परिजन मासूम बच्चे को घायल अवस्था में आनन-फानन में समस्तीपुर सदर हॉस्पिटल ले गए, जहां जांच पड़ताल के बाद डि्यूटी पर तैनात चिकित्सक ने उसे मृत घोषित कर दिया. वहीं घटना को लेकर स्थानीय लोगों का कहना है कि दो बाइक पर सवार चार बदमाशों ने घटना को अंजाम दिया है. इस दौरान बदमाशो ने करीब घंटा राउंड फायरिंग की है. हालांकि पंचरा के सही कारणों का पता नहीं चल सका है.

### सीमांचल न्याय यात्रा के तहत किशनगंज पहुंचे असदुद्दीन ओवैसी

**पटना** । एआईएमआईएम प्रमुख असदुद्दीन ओवैसी मंगलवार शाम सीमांचल न्याय यात्रा के तहत किशनगंज पहुंचे. बागडोगरा एयरपोर्ट पर पार्टी नेताओं और कार्यकर्ताओं ने उनका गर्मजोशी से स्वागत किया. इसके बाद वे शहर के दफ्तरी पैलेस में ठहरे. जानकारी के अनुसार, ओवैसी की यह यात्रा 24 से 27 सितंबर तक चलेगी. इस दौरान वे सीमांचल के विभिन्न प्रखंडों में जनसभाओं को संबोधित करेंगे. एयरपोर्ट पर मीडिया से बातचीत में उन्होंने कहा कि चुनाव प्रचार पहले से ही शुरू हो चुका है और अख्त्यरल इमान के नेतृत्व में काम चल रहा है. थर्ड फ्रंट के सवाल पर एआईएमआईएम प्रमुख असदुद्दीन ओवैसी ने कहा, “उम्मीद रखिए क्योंकि उम्मीद पर ही दुनिया कायम है.” वहीं पाकिस्तान के मैच पर टिप्पणी से उन्होंने इनकार करते हुए कहा कि वे मैच नहीं देख रहे हैं, इसलिए इस विषय पर कोई प्रतिक्रिया नहीं देंगे.

इसके अतिरिक्त राज्य में मद्यनिषेध कांडों में अन्य राज्य से गिरफ्तारी के लिए 305 वॉटेड अभियुक्तों को भी चिन्हित किया गया है. इसकी सूची संबंधित राज्यों को भेज दी गई है, ताकि इस पर कार्रवाई की जा सके. सितंबर महीने में इधमें 5 अभियुक्तों की गिरफ्तारी मद्यनिषेध की टीम ने की है. शेष के गिरफ्तारी की प्रक्रिया चल रही है.

**इन राज्यों से आती है सबसे ज्यादा अवैध शराब** : बिहार में शराब की तस्करी सबसे ज्यादा उत्तर प्रदेश, पंजाब, चंडीगढ़, हरियाणा, पश्चिम बंगाल, झारखंड, राजस्थान और अरुणाचल प्रदेश से होती है. इन राज्यों के डीजीपी और उत्पाद आयुक्त को उचित कार्रवाई करने के लिए पत्र भी लिखा गया है.

#### भागलपुर में तालाब में डूबने से एक की मौत हुई

**भागलपुर** । भागलपुर जिले के सन्हौला थाना क्षेत्र में बुधवार को 23 वर्षीय गुलशन कुमार की तालाब में डूबने से मौत हो गई. गुलशन नहाने के लिए पास के तालाब में गया था, लेकिन वह तैरना नहीं जानता था. तालाब में पानी की गहराई लगभग 9 फीट से अधिक थी. इसी दौरान वह गहराई में चला गया और डूब गया. परिजन ने बताया कि गुलशन आइटीआई की तैयारी कर रहा था उसके पिता दिल्ली में रहकर दैनिक मजदूरी का काम करते हैं. गुलशन चार बाल-बहनों में सबसे बड़ा था. घटना के बाद परिचार और ग्रामीणों ने घंटों तक खोजबीन की लगभग चार घंटे बाद शव बरामद किया गया. पुलिस ने शव को कब्जे में लेकर पोस्टमार्टम के लिए भेज दिया है. गुलशन के बड़े पिताजी श्रवण कुमार ने बताया कि जैसे ही सूचना मिली, सभी लोग खोज में जुट गए लेकिन जर्ज तक शव मिला, गुलशन की मौत हो चुकी थी.

#### कारोबार

#### संपत एल्यूमीनियम ने निवेशकों को किया निराश, फ्लैट लिस्टिंग के बाद लगा लोअर सर्किट

एजेंसी । नई दिल्ली
<p>एल्यूमिनियम वायर रॉड बनाने वाली कंपनी संपत एल्यूमिनियम के शेयर्स ने आज स्टॉक मार्केट में फ्लैट एंट्री करके अपने आईपीओ निवेशकों को निराश कर दिया. निवेशकों की निराशा तब और बढ़ गई, जब लिस्टिंग के बाद बिकवाली के दबाव में कंपनी के शेयर्स पर लोअर सर्किट लग गया. आईपीओ के तहत कंपनी के शेयर 120 रुपये के भाव पर जारी किए गए थे. आज बीएसई के एसएमई प्लेटफॉर्म पर इसकी लिस्टिंग बिना किसी बदलाव के 120 रुपये के स्तर पर ही हुई. लिस्टिंग के बाद बिकवाली का दबाव बन गया, जिसके कारण थोड़ी ही देर में कंपनी के शेयर गिरकर 114 रुपये के लोअर सर्किट लेवल पर पहुंच गए. इस तरह पहले दिन के कारोबार में ही कंपनी के आईपीओ निवेशकों को 5 प्रतिशत का नुकसान हो गया. संपत एल्यूमिनियम का 30.53 करोड़ रुपये का आईपीओ 17 से 19 सितंबर के बीच सब्सक्रिप्शन के लिए खुला था. इस आईपीओ को निवेशकों की ओर से शानदार रिसॉर्पंस मिला था, जिसके कारण ये ओवरऑल 169.09 गुना सब्सक्राइब हुआ था. इनमें क्वालिफाइड इंस्टीट्यूशनल बायर्स (क्यूआईबी) के लिए रिजर्व पोशन 87.02 गुना सब्सक्राइब हुआ था. वहीं, नॉन इंस्टीट्यूशनल इन्वेस्टर्स (एनआईआई) के लिए रिजर्व पोशन में 295.88 गुना सब्सक्रिप्शन आया था. इसी तरह रिटेल इन्वेस्टर्स के लिए रिजर्व पोशन 161.68 गुना सब्सक्राइब हुआ था. इस आईपीओ के तहत 10 रुपये फेस वैल्यू वाले 25.44 लाख नए शेयर जारी किए गए हैं. आईपीओ के जरिये जुटाए गए पैसे का इस्तेमाल कंपनी अपनी नई मैयूफ़ेक्चरिंग फैसिलिटी सेट अप करने, वॉर्किंग कैपिटल की जरूरतों को पूरा करने और आम कॉर्पोरेट उद्देश्यों में करेगी.</p>

#### शेयर बाजार

**आईपीओ के तहत 300 करोड़ रुपये के नए शेयर जारी हो रहे हैं**

## ईपैक प्रीफैब का 504 करोड़ रुपये का आईपीओ लॉन्च

एजेंसी । नई दिल्ली
<p>ईपैक प्रीफैब टेक्नोलॉजीज का 504 करोड़ रुपये का आईपीओ आज सब्सक्रिप्शन के लिए लॉन्च कर दिया गया. आईपीओ के तहत 300 करोड़ रुपये के नए शेयर जारी हो रहे हैं. इसके साथ ही कंपनी के प्रमोटर्स द्वारा 1 करोड़ शेयर्स को ऑफर फॉर सेल विंडो के जरिये भी बेचा जा रहा है. इस आईपीओ में 26 सितंबर तक बोली लगाई जा सकती है. आईपीओ में बोली लगाने के लिए 194 रुपये से लेकर 204 रुपये प्रति शेयर का प्राइस बैंड तय किया गया है. ईपैक प्रीफैब टेक्नोलॉजीज के इस आईपीओ में रिटेल इन्वेस्टर्स से कम से कम 73 शेयर्स के लिए बोली लगा सकते हैं, जिसके लिए उन्हें 14,892 रुपये का</p>

एजेंसी । नई दिल्ली
<p>निवेश करना होगा. आईपीओ खुलने से एक दिन पहले मौलतवार को ईपैक प्रीफैब टेक्नोलॉजीज ने 10 एंकर इन्वेस्टर्स से 151.2 करोड़ रुपये में व्हाइटओक कैपिटल सबसे बड़ा इन्वेस्टर रहा, जिसने अपनी छह योजनाओं के जरिये कंपनी के 60 करोड़ रुपये के शेयर खरीदे. इसके अलावा, मॉर्गन स्टैनली, 360 वन, नुवामा, सिटीग्रुप ग्लोबल और समीक्षा इंडिया जैसे प्रमुख नाम भी एंकर बुक में शामिल हुए हैं. इस आईपीओ में क्वालिफाइड इंस्टीट्यूशनल बायर्स (क्यूआईबी) के लिए 50 प्रतिशत हिस्सा रिजर्व किया गया है. इसके अलावा रिटेल इन्वेस्टर्स के लिए 35 प्रतिशत हिस्सा और नॉन इंस्टीट्यूशनल इन्वेस्टर्स</p>



(एनआईआई) के लिए 15 प्रतिशत हिस्सा रिजर्व है. इस इश्यू के लिए मोनार्क नेटवर्क कैपिटल लिमिटेड को बुक रनिंग लीड मैनेजर बनाया गया है. वहीं, केफिन टेक्नोलॉजीज लिमिटेड को रजिस्ट्रार बनाया गया है. इश्यू की क्लोजिंग के बाद 29 सितंबर को शेयर्स का अलॉटमेंट किया जाएगा. कंपनी के शेयर 1

अक्टूबर को बीएसई और एनएसई पर लिस्ट होंगे.

कंपनी की वित्तीय स्थिति की बात करें तो प्रॉफ़ेक्स में किए गए दावे के मुताबिक इसकी वित्तीय स्थिति लगातार मजबूत हुई है. वित्त वर्ष 2022-23 में कंपनी को 23.97 करोड़ रुपये का शुद्ध लाभ हुआ था, जो अगले वित्त वर्ष 2023-24 में बढ़ कर 42.96 करोड़ रुपये और 2024-25 में उछल कर 59.32 करोड़ रुपये के स्तर पर पहुंच गया. इस दौरान कंपनी की राजस्व प्रगति में भी लगातार बढ़ोतरी हुई. वित्त वर्ष 2022-23 में इसे 660.49 करोड़ का कुल राजस्व प्राप्त हुआ, जो वित्त वर्ष 2023-24 में बढ़ कर 906.38 करोड़ और वित्त वर्ष 2024-25 में उछल कर 1,140.49 करोड़ रुपये

के स्तर पर आ गया. इस अवधि में कंपनी के कर्ज में भी लगातार बढ़ोतरी हुई. वित्त वर्ष 2022-23 के अंत में कंपनी पर 105.93 करोड़ रुपये के कर्ज का बोझ था, जो वित्त वर्ष 2023-24 में बढ़ कर 145.31 करोड़ रुपये और वित्त वर्ष 2024-25 में उछल कर 210.23 करोड़ रुपये के स्तर पर आ गया. इस दौरान कंपनी के रिजर्व और सपरप्लस में भी बढ़ोतरी हुई. ये वित्त वर्ष 2022-23 के 122.22 करोड़ रुपये से बढ़कर 2024-25 में 337.01 करोड़ रुपये हो गया. इसी तरह ईबीआईटीडीए (ऑनिंग बिफोर इंटेस्ट, टैक्स, डिप्रिशीएशंस एंड एम्पाईजेशन) 117.79 करोड़ रुपये रहा, जो वित्त वर्ष 2023-24 में 87 करोड़ रुपये था.

#### भारत-अमेरिका व्यापार वार्ता: शीघ्र सहमति की उम्मीद

**नई दिल्ली** । भारत के वाणिज्य एवं उद्योग मंत्री पीयूष गोयल एक प्रतिनिधिमंडल के साथ अमेरिका दौरे पर हैं, जहां दोनों देशों के बीच प्रस्तावित व्यापार वार्ता जारी है। गोयल के साथ इस आधिकारिक दौरे पर विश्वेस सचिव और भारत के मुख्य वार्ताकार राजेश अग्रवाल समेत कई वरिष्ठ अधिकारी भी शामिल हैं. सूत्रों के अनुसार, यह बातचीत सोमवार से शुरू हुई है, जिसमें भारत और अमेरिका के बीच टैरिफ कम करने पर जल्दी ही सहमति बनने की संभावना है. बातचीत के दौरान व्यापार और गैर-व्यापार दोनों मुद्दों पर चर्चा हो रही है. यह वार्ता दोनों देशों के बीच आगामी व्यापार डील के संदर्भ में महत्वपूर्ण मानी जा रही है।वाणिज्य मंत्री की यह यात्रा हाल ही में नई दिल्ली में अमेरिकी मुख्य वार्ताकार ब्रेंडन लिंच और राजेश अग्रवाल के बीच एक दिवसीय द्विपक्षीय व्यापार समझौते पर हुई सकारात्मक चर्चा के बाद हो रही है. वाणिज्य मंत्रालय ने 16 सितंबर को बताया था कि यह रनिंग लीड मैनेजर बनाया गया है. वहीं कैमियो कॉर्पोरेट सर्विसेज लिमिटेड को रजिस्ट्रार बनाया गया है. इश्यू की क्लोजिंग के बाद 29 सितंबर को शेयर्स का अलॉटमेंट किया जाएगा. कंपनी के शेयर 1 अक्टूबर को बीएसई और एनएसई पर लिस्ट होंगे. कंपनी की वित्तीय स्थिति की बात करें तो प्रॉफ़ेक्स में किए गए दावे के मुताबिक इसकी वित्तीय सेहत उतार चढ़ाव होता रहा है.

## जैन रिसोर्स रिसाइक्लिंग की प्राइमरी मार्केट में दस्तक, 1,250 करोड़ का आईपीओ लॉन्च

एजेंसी । नई दिल्ली
<p>स्क़ैप कौ रिसाइक्लिंग करने वाली कंपनी जैन रिसोर्स रिसाइक्लिंग ने आज अपना 1,250 करोड़ रुपये का आईपीओ सब्सक्रिप्शन के लिए लॉन्च कर दिया. आईपीओ के तहत 2 रुपये फेस वैल्यू वाले 500 करोड़ रुपये के 2,15,51,724 नए शेयर जारी हो रहे हैं, जबकि 750 करोड़ रुपये के 3,23,27,586 शेयर ऑफ़र फॉर सेल विंडो के जरिये बेचे जा रहे हैं. इस आईपीओ में 26 सितंबर तक बोली लगाई जा सकती है. आईपीओ में बोली लगाने के लिए 220 रुपये से लेकर 232 रुपये प्रति शेयर का प्राइस बैंड तय किया गया है. जबकि लॉट साइज 64 शेयर का है. इस आईपीओ में क्वालिफाइड इंस्टीट्यूशनल बायर्स (क्यूआईबी) के लिए 75 प्रतिशत</p>



हिस्सा रिजर्व किया गया है. इसके अलावा रिटेल इन्वेस्टर्स के लिए 10 प्रतिशत हिस्सा और नॉन इंस्टीट्यूशनल इन्वेस्टर्स (एनआईआई) के लिए 15 प्रतिशत हिस्सा रिजर्व है. इस इश्यू के लिए डिपॉजिट कैपिटल एडवाइजर्स लिमिटेड को बुक रनिंग लीड मैनेजर बनाया गया है. वहीं केफिन टेक्नोलॉजीज लिमिटेड को रजिस्ट्रार बनाया गया है. इश्यू की क्लोजिंग के बाद 29 सितंबर को शेयर्स का अलॉटमेंट किया जाएगा.

## शुभम संदेश

रांची, गुरुवार 25 सितंबर, 2025

11

## पेड़ से लटका मिला युवक का शव, छानबीन में जुटी पुलिस

एजेंसी । भागलपुर
<p>जिले के पीरपैती थाना क्षेत्र अंतर्गत अकबरपुर हाई स्कूल के समीप स्थित बगीचे में बुधवार सुबह एक युवक का शव पेड़ से लटका हुआ मिलने से इलाके में सनसनी फैल गई. स्थानीय लोगों ने तुरंत कहलगांव थाना पुलिस को इसकी सूचना दी. सूचना पाकर कहलगांव थाना पुलिस मौके पर पहुंची और घटनास्थल को घेराबंदी कर जांच शुरू की. आसपास के ग्रामीणों की भीड़ मौके पर इकट्ठा हो गई, जिससे क्षेत्र में दहशत और चर्चा का माहौल बन गया. मृतक की पहचान अब तक नहीं हो पाई है. कहलगांव एसडीपीओ वन कल्याण आनंद भी घटनास्थल पर पहुंचे और पूरे मामले की जानकारी ली. उन्होंने बताया कि अबतक शव को पेड़ से नीचे नहीं उतारा गया है. एफएसएल (फॉरेंसिक साइंस लेबोरेटरी) टीम</p>

### एसएसबी ने 364 किलो तस्करी का गांजा किया जब्त

गांजा जब्त किया. एसएसबी के जवानों ने यह कार्रवाई कुकरहवा गांव में भारतीय बोर्डर भारत-नेपाल सीमा स्तंभ संख्या 174 के नजदीक भारत साइड में करीबन दो किलो मीटर की दूरी पर की. सशस्त्र सीमा बल की विशेष नाका टीम

ने गुप्त सूचना पर यह कार्रवाई मंगलवार देर शाम को.आवश्यक कार्यवाही के बाद जब्त गांजा को एसएसबी के द्वारा सोनामणि गोदाम थाना के सुपुर्द कर दिया गया. एसएसबी ने बुधवार की सुबह प्रेस रिलीज कर यह जानकारी दी गई.

#### संदिग्ध परिस्थिति में विवाहिता की हुई मौत

**भागलपुर** । जिले के ततारपुर थाना क्षेत्र के वार्ड नंबर 18 गोलाघाट गडिंधा में एक विवाहिता की संदिग्ध परिस्थिति में मौत होने का मामला प्रकाश में आया है. मृतका की पहचान मीरा कुमारी (उम्र 22 वर्ष) के रूप में हुई है. उसका शव ससुराल से बरामद किया गया. ससुराल पक्ष का कहना है कि मीरा ने फांसी लगाकर आत्महत्या कर ली, लेकिन मारके वालों ने इस पर गंभीर सवाल खड़े किए हैं. मृतका के पिता दर्शन मेहता का आरोप है कि उनकी बेटी की हत्या की गई है. उनका कहना है कि शादी के बाद से ही दहेज के लेकर उसने प्रताड़ित किया जाता था. पिता ने बताया पवित्रिय कुमार ने उन्हें फोन कर जानकारी दी कि उनकी पत्नी ने फांसी लगा ली है और वे उसे डॉक्टर के पास ले गए हैं. लेकिन पिता का कहना है कि उनकी बेटी ने फांसी नहीं लगाई बल्कि ससुराल वालों ने मिलकर उसकी हत्या कर दी.

#### वाणिज्य मंत्रालय की पहल

### भारत-यूके सीईटीए आईपीआर चैट्टर पर सेमिनार का आयोजन

एजेंसी । नई दिल्ली
<p>वाणिज्य एवं उद्योग मंत्रालय ने राजधानी नई दिल्ली में भारत-ब्रिटेन व्यापक आर्थिक एवं व्यापार समझौते (सीईटीए) के बौद्धिक संपदा अधिकार (आईपीआर) प्रावधानों से जुड़े अवसरों और चिंताओं विषय पर एक संगोष्ठी का आयोजन किया. वाणिज्य एवं उद्योग मंत्रालय ने बुधवार को जारी एक बयान में बताया कि उद्योग एवं आंतरिक व्यापार संवर्धन विभाग (डीपीआईआईटी) और वाणिज्य एवं उद्योग मंत्रालय के वाणिज्य विभाग ने व्यापार एवं निवेश विधि केंद्र (सीटीआईएल) के सहयोग से आयोजित इस सेमिनार में नीति निर्माताओं, क्षेत्र विशेषज्ञों, शिक्षाविदों और उद्योग प्रतिनिधियों ने भारत-ब्रिटेन व्यापक आर्थिक एवं व्यापार समझौते (सीईटीए) के बौद्धिक संपदा अधिकार (आईपीआर) प्रावधानों से संबंधित अवसरों और चिंताओं पर विचार-विमर्श किया. मंत्रालय ने कहा कि इस सेमिनार में विशेषज्ञों ने इस बात पर जोर दिया कि इससे स्टार्ट-अप, एमएसएमई और पारंपरिक उत्पादकों, सभी को समान रूप से लाभ होगा. सेमिनार का समापन इस संदेश के साथ हुआ कि भारत-ब्रिटेन सीईटीए का आईपीआर चैप्टर भावी व्यापार वार्ताओं के लिए एक प्रारूप प्रदान करता है, जिसमें लचीलेपन के साथ विनियामक कठोरता का अधिकांश अध्याय नवाचार को बढ़ावा देने और पहुंच सुनिश्चित करने के बीच संतुलन बनाता है. सम्मेलन में इस बात पर जोर दिया गया कि ये</p>

#### जैन रिसोर्स रिसाइक्लिंग की प्राइमरी मार्केट में दस्तक, 1,250 करोड़ का आईपीओ लॉन्च

एजेंसी । नई दिल्ली
<p>स्क़ैप कौ रिसाइक्लिंग करने वाली कंपनी जैन रिसोर्स रिसाइक्लिंग ने आज अपना 1,250 करोड़ रुपये का आईपीओ सब्सक्रिप्शन के लिए लॉन्च कर दिया. आईपीओ के तहत 2 रुपये फेस वैल्यू वाले 500 करोड़ रुपये के 2,15,51,724 नए शेयर जारी हो रहे हैं, जबकि 750 करोड़ रुपये के 3,23,27,586 शेयर ऑफ़र फॉर सेल विंडो के जरिये बेचे जा रहे हैं. इस आईपीओ में 26 सितंबर तक बोली लगाई जा सकती है. आईपीओ में बोली लगाने के लिए 220 रुपये से लेकर 232 रुपये प्रति शेयर का प्राइस बैंड तय किया गया है. जबकि लॉट साइज 64 शेयर का है. इस आईपीओ में क्वालिफाइड इंस्टीट्यूशनल बायर्स (क्यूआईबी) के लिए 75 प्रतिशत</p>





# देश-विदेश

#### न्यूज़ अपडेट

### नेपाल : अंतरिम पीएम कार्की ने राष्ट्रपति पौडेल से मुलाकात की

**नयी दिल्ली ।** नेपाल की अंतरिम प्रधानमंत्री सुशीला कार्की ने राष्ट्रपति रामचंद्र पौडेल से मुलाकात की और अगले साल समय पर आम चुनाव कराने से जुड़े मामलों पर चर्चा की. कार्की की राष्ट्रपति पौडेल के साथ राष्ट्रपति भवन शीतल निवास में यह बैठक हुई. इससे पहले एक दिन पहले उन्होंने यहां चुनाव आयोग के अधिकारियों से आम चुनाव की तैयारियों पर बात की थी. सुशीला कार्की 12 सितंबर को अंतरिम प्रधानमंत्री बनीं. इससे पहले प्रधानमंत्री केपी शर्मा ओली को हटाए जाने के बाद कई दिनों तक राजनीतिक अस्थिरता थी. ओली सरकार के खिलाफ युवाओं के एक समूह के प्रदर्शन ने प्रदर्शन किए थे.

### अमेरिका में मोहम्मद युनुस का विरोध, काफिले पर अंडे फेंके गए

**वाशिंगटन ।** बांग्लादेश की अंतरिम सरकार के प्रमुख प्रोफेसर मोहम्मद युनुस को न्यूयॉर्क में विरोध का सामना करना पड़ा. शेख हसीना की अवामी लीग के नेताओं व कार्यकर्ताओं ने युनुस के काफिले पर अंडे फेंके और उनके सहयोगी अख्तर हुसैन को 'आतंकवादी' कहकर नारेबाजी की. हुसैन 2024 में हसीना विरोधी छात्र आंदोलन के नेता रहे थे. हालांकि युनुस के साथ आए बीएनपी और जमात-ए-इस्लामी नेताओं को निशाना नहीं बनाया गया. युनुस ने अमेरिका के विशेष दूत सर्जियो गोर से मुलाकात में कहा कि फरवरी 2026 में स्वतंत्र, निष्पक्ष और शांतिपूर्ण चुनाव कराए जाएंगे, बैठक में व्यापार, क्षेत्रीय सहयोग, सार्क पुनर्जीवन, रोहिंग्या संकट और दुष्प्रचार जैसे मुद्दों पर चर्चा हुई. युनुस ने रोहिंग्या शरणार्थियों के लिए निरंतर अमेरिकी सहयोग की मांग की.

### ट्रंप की हत्या की साजिश रचने वाला अमेरिकी नागरिक रयान दोषी करार

**वाशिंगटन ।** अमेरिका की एक अदालत ने 59 वर्षीय रयान राउथ को अमेरिकी राष्ट्रपति डोनाल्ड ट्रंप की हत्या की कोशिश का दोषी करार दिया. सितंबर 2024 में फ्लोरिडा के वेस्ट पाम बीच स्थित ट्रंप इंटरनेशनल गольफ क्लब में हुई घटना में वह राइफल लेकर झाड़ियों में छिपा मिला था. अभियोजन पक्ष ने बताया कि राउथ ने करीब 10 घंटे तक इंतजार किया और ट्रंप पर निशाना साधा, लेकिन एक स्क्रैप्ट सर्विस एजेंट ने उसे गोली चलाते हुए देख लिया था. राउथ बिना गोली चलाए भाग गया. लेकिन कुछ घंटों बाद हाईवे पर गिरफ्तार हो गया. मौके से एसकेएस राइफल, बुलेटप्रूफ जेले और कैमरा बरामद हुआ. राउथ पर हत्या की कोशिश, संघीय एजेंट को बाधा पहुंचाने और हथियार रखने सहित पांच आरोपों में दोष साबित हुआ.

### भारतीय लेखिका किरण देसाई दूसरी बार बुकर प्राइज के लिए नामित हुईं

**नयी दिल्ली ।** बुकर पुरस्कार विजेता लेखक किरण देसाई की नई कृति-द लॉनलियस ऑफ सोनिया एंड सनी शॉर्टलिस्ट की गई है. यह उपन्यास अमेरिका में रहने वाले दो भारतीय युवाओं की कहानी है और इसे जजों ने 'विस्तृत और रोमांचक' बताया. 53 वर्षीय देसाई को इससे पहले करीब 19 साल पहले 2006 में ' द इन्हेरिटेड ऑफ लॉस ' के लिए बुकर प्राइज दिया गया था. उन्होंने इस उपन्यास पर लगभग 20 साल काम किया है. यदि उन्हें द लॉनलियेस ऑफ सोनिया एंड सनी के लिए भी बुकर प्राइज मिलता है, तो इतिहास में केवल पांचवां मौका होगा जब किसी लेखक को दो बार विजेता घोषित किया जाएगा.

### ट्रम्प व जेलेंस्की की द्विपक्षीय बैठक रूस पर दबाव बढ़ाने पर हुई चर्चा

**न्यूयॉर्क ।** अमेरिका के राष्ट्रपति डोनाल्ड ट्रम्प ने संयुक्त राष्ट्र महासभा के मंच पर यूक्रेन के राष्ट्रपति वोलाडिमिर जेलेंस्की के साथ द्विपक्षीय बैठक की. बैठक में दोनों नेताओं ने रूस पर दबाव बढ़ाने और यूक्रेन पर आक्रमण रोकने के लिए संयुक्त प्रयासों पर चर्चा की. जेलेंस्की ने ट्रम्प के आज के महासभा संबोधन का समर्थन किया, जिसमें ट्रम्प ने कहा कि यदि रूस युद्ध जारी रखता है तो यूरोप को रूसी गैस और तेल खरीदना रोक देना चाहिए. ट्रम्प ने कहा, वे खुद के खिलाफ युद्ध का वित्तपोषण कर रहे हैं. यूक्रेनी नेता ने भी जोर दिया कि और अधिक दबाव और अधिक प्रतिबंध की आवश्यकता है ताकि क्रेमलिन को रोकने में मदद मिल सके.

### चंद्रबाबू के नेतृत्व में आंध्र विकसित राज्य की दिशा में कर रहा प्रगति

**विजयवाड़ा।** उप-राष्ट्रपति सीपी राधाकृष्णन बुधवार को विजयवाड़ा पहुंचे. आंध्र के राज्यपाल अब्दुल नजीर, मुख्यमंत्री चंद्रबाबू नायडू और अन्य मंत्रियों ने गवनावरम हवाई अड्डे पर उनका स्वागत किया. बाद में, उन्हें पुलिस सलामी दी गई.उपराष्ट्रपति सीपी राधाकृष्णन पुन्नमी घाट पर आयोजित विजयवाड़ा उत्सव में शामिल हुए. इस मौके पर उन्होंने कहा कि उप-राष्ट्रपति बनने के बाद पहली बार विजयवाड़ा आकर बहुत खुशी हो रही है. उन्होंने कार्यक्रम को संबोधित करते हुए कहा कि आंध्र शिक्षा और चिकित्सा के क्षेत्र में अपना विकास जारी रखे हुए है. एक विकसित भारत वास्तविकता है. यह कोई सपना नहीं है. चंद्रबाबू के नेतृत्व में प्रदेश विकसित राज्य की दिशा में तेजी से प्रगति कर रहा है. मुख्यमंत्री के नेतृत्व में विज्ञान, शिक्षा और चिकित्सा के क्षेत्र में विकास की ओर अग्रसर हैं.

## आफत : गाजा की नाकेबंदी तोड़ने निकले कार्यकर्ताओं के काफिले पर ड्रोन से किया हमला

# संचार सिस्टम को किया जाम,13 धमाके किए

#### एजेंसी ।एथेंस

गाजा पट्टी की इसाइली नाकाबंदी को तोड़ने के लिए रवाना हुए अंतरराष्ट्रीय कार्यकर्ताओं के बड़े ( फ्लोटिला) पर मंगलवार देर रात ड्रोन से हमला हुआ. कार्यकर्ताओं का कहना है कि यह हमला ग्रीस के दक्षिणी समुद्री क्षेत्र में हुआ. ग्लोबल समुद्र फ्लोटिला नाम के इस काफिले के प्रतिनिधियों ने कहा कि उनके संचार सिस्टम को जाम कर दिया गया और कम से कम 13 धमाकों की आवाजें सुनी गईं. उनका दावा है कि ड्रोन या विमान से अज्ञात वस्तुएं 10 से अधिक नौकाओं पर गिराई गईं. **हमलें में किसी के घायल होने की सूचना नहीं** : लेकिन कई नौकाएं क्षतिग्रस्त हुईं और संचार व्यवस्था बुरी तरह प्रभावित हुई. सोशल मीडिया पर फ्लोटिला ने एक छोटा



वीडियो पोस्ट किया है जिसमें एक नौका के पास विस्फोट होता हुआ दिखाई दे रहा है. ग्रीस के तटक्षक बल ने बताया कि उन्हें कोई आपातकालीन कॉल प्राप्त नहीं हुई. इसाइली सेना ने इस घटना पर अभी कोई प्रतिक्रिया नहीं दी है.

**क्या ले जा रहा है यह काफिला :** इस बड़े में अलग-अलग देशों से आई दर्जनों नौकाएं

## ताइवान में चक्रवाती तूफान 'रागासा' का कहर जारी, 14 लोगों की हुई मौत



## केंद्रीय गृह एवं सहकारिता मंत्री अमित शाह ने देशवासियों से किया आह्वान

## स्वदेशी वस्तुएं खरीदें तो भारत दुनिया की तीसरी सबसे बड़ी अर्थव्यवस्था बन जाएगी

#### एजेंसी ।गांधीनगर

केंद्रीय गृह एवं सहकारितामंत्री अमित शाह ने देशवासियों का आह्वान किया है कि वे घर पर एक भी विदेशी वस्तु खरीद कर न ले जाएं. उन्होंने कहा कि अगर देशवासी सिर्फ स्वदेशी वस्तुएं खरीदनी शुरू कर दें तो भारत को दुनिया की तीसरी अर्थव्यवस्था बनने से कोई रोक नहीं सकता. शाह ने खुशी जताते हुए कहा कि प्रधानमंत्री नरेन्द्र मोदी ने जीएसटी में खाद्य वस्तुओं पर कर हटा दिया है और किसानों की सभी वस्तुओं पर कर आधा कर दिया है. वह मंगलवार रात गुजरात के गांधी नगर जिले में आयोजित एक कार्यक्रम की संबोधित कर रहे थे. इससे पहले शाह ने गांधीनगर जिले के कलोल स्थित भारतमाता टाउनहॉल में 144 करोड़ रुपये की विकास योजनाओं का उद्घाटन और शिलान्यास किया. उन्होंने मौजूद जनसमूह से कहा, एक सांसद के रूप में कलोल को उतना समय नहीं दे पाता. लेकिन मैं यह निश्चित रूप से कह सकता हूं कि मेरे 10



साल पूरे होते ही आप सबको हिसाब-किताब करने का पूरा हक है. इन 10 वर्षों में यदि देशभर के सभी संसदीय क्षेत्रों में सबसे अधिक विकास कार्य कहीं हुए होंगे, तो हमारे गांधीनगर में हुए होंगे. इसकी जिम्मेदारी मेरी और मेरे साथियों की है." साल पूरे होते ही आप सबको हिसाब-

अध्यक्ष अनिलभाई पटेल, गांधीनगर दक्षिण के विधायक अल्पेशभाई ठाकोर, अमूल के चेयरमैन अशोकभाई चौधरी, गांधीनगर कलेक्टर मेहुल के. दवे आदि मौजूद रहे. कलोल नगरपालिका के बदलेगी सूरतशाह ने कलोल नगरपालिका क्षेत्र के लिए लगभग 53 करोड़ रुपये की लागत वाली पांच योजनाओं का उद्घाटन किया. इनमें 35 करोड़ रुपये की लागत से वाटर ट्रीटमेंट प्लांट, 11 करोड़ रुपये की लागत से ज्योतेश्वर तालाब का निर्माण,

## वायु प्रदूषण का स्थायी समाधान जैव ईंधन: गडकरी

#### एजेंसी ।नई दिल्ली

केंद्रीय सड़क परिवहन एवं राजमार्ग मंत्री नितिन गडकरी ने कहा कि दिल्ली सहित देश के कई शहर गंभीर वायु प्रदूषण की चपेट में हैं, जिनमें वाहन सबसे बड़ा कारण हैं. दिल्ली के वायु प्रदूषण में 40 प्रतिशत योगदान वाहनों का है और इस समस्या का स्थायी समाधान केवल वैकल्पिक ईंधन यानी जैव ईंधन ही है. गडकरी ने बुधवार को भारत जैव ऊर्जा एवं प्रौद्योगिकी एक्सपो के उद्घाटन समारोह में कहा कि जैव ईंधन नीति का आधार कच्चे तेल का प्रतिस्थापन, प्रदूषण



मुक्त वातावरण और घरेलू आवश्यकताओं की पूर्ति के लिए स्वदेशी ऊर्जा का उपयोग, तीन मिशनों पर टिका है. किसी भी समाज की मजबूती के लिए अर्थव्यवस्था, पारिस्थितिकी

## पंजाब से 1 व जम्मू-कश्मीर से 4 रास सीट के लिए 24 अक्टूबर को मतदान

- 24 अक्टूबर को मतदान होगा और उसी दिन नतीजे आयेंगे.

#### एजेंसी ।नईदिल्ली

चुनाव आयोग ने पंजाब की 1 और जम्मू-कश्मीर की 4 राज्यसभा सीट के लिए क्रमशः उपचुनाव और चुनाव की घोषणा की है. पंजाब से राज्यसभा सदस्य संजयकुमार अरोड़ा के 1 अगस्त को इस्तीफा देने के कारण सीट रिक्त हुई थी. इस सीट के लिए 6 अक्टूबर को अधिसूचना जारी की जाएगी. मतदान 24 अक्टूबर को होगा. उसी दिन नतीजे आयेंगे. दूसरी ओर जम्मू-कश्मीर में 4 राज्यसभा सीटों के लिए चुनाव होंगे.

इनमें से दो सीटें 10 फरवरी 2021 और 2 सीटें 15 फरवरी 2021 को सदस्यों का

कार्यकाल पूरा होने से रिक्त हुई थी. हालांकि जम्मू-कश्मीर में विधानसभा नहीं होने के कारण इन सीटों पर चुनाव नहीं हो पाया. अब राज्य में विधानसभा होने से इन सीटों पर मतदान के लिए निर्वाचक मंडल उपलब्ध है. राज्य की चार सीटों के लिए 6 अक्टूबर को अधिसूचना जारी की जाएगी. 24 अक्टूबर को मतदान होगा और उसी दिन नतीजे आयेंगे. हालांकि चार सीटें अलग-अलग कार्यकाल से जुड़ी हैं इसलिए मतदान एक, एक और दो सीटों के लिए अलग-अलग होगा. यानी निर्वाचक मंडल तीन बार मतदान कर एक-एक और दो सदस्यों को चुनेगा. उल्लेखनीय है कि पंजाब में आम आदमी पार्टी की बड़े बहुमत वाली सरकार है. वहीं, जम्मू-कश्मीर में नेशनल कॉफ़्रेस और कांग्रेस गठबंधन की सरकार है.

शांमिल हैं. ये नौकाएं प्रतीकात्मक मात्रा में खाद्य सामग्री और दवाइयां गाजा के लोगों के लिए ले जा रही हैं. इसाइली विदेश मंत्रालय का आरोप है कि इस अभियान का आयोजन करने वालों का संबंध हमาส से है. मंत्रालय का कहना है कि कार्यकर्ताओं को गाजा जाने की बजाय इसाइल के अशकेलोन बंदरगाह पर सामान उतार देना चाहिए, जिससे इसाइल की जांच के बाद मदद को गाजा तक पहुंचाया जा सके.

**काफिले में इतालवी सांसद भी शामिल :** इस काफिले में इटली के नागरिकों के साथ-साथ इतालवी संसद और यूरोपीय संसद के सदस्य भी शामिल हैं. इटली के विदेश मंत्रालय ने बुधवार को कहा कि उसने इसाइल को सूचित किया है कि यदि इसाइली सेना को कोई कार्रवाई करनी पड़े, तो वह अंतरराष्ट्रीय

कानून और पूरी सावधानी के साथ की जाए. विदेश मंत्री एंटोनियो ताजानी ने इसाइल से लिए ले जा रही हैं. इसाइली विदेश मंत्रालय सभी व्यक्तियों की पूर्ण सुरक्षा सुनिश्चित करे. **काफिले पर पहले भी हुए हमले :** ग्लोबल समुद्र फ्लोटिला ने बताया कि 1 सितंबर को कई बार हमले हो चुके हैं. इनमें से दो हमले ट्रान्सिथिया के जलक्षेत्र में हुए थे. यह अब तक का सबसे बड़ा प्रयास माना जा रहा है, जो गाजा पट्टी की 18 साल पुरानी नौसैनिक नाकाबंदी को तोड़ने के लिए किया गया है. इसके अलावा, उत्तरी अफ्रीका से एक स्थलीय काफिले को गाजा की ओर जाने से रोकने के लिए मिस्र समर्थक सुरक्षा बलों ने पूर्वी लीबिया में घेराबंदी कर दी थी. सबसे बड़ी और हिंसक घटना 2010 में हुई थी.

## शुभम संदेश

**रांची**, गुरुवार 25 सितंबर, 2025 **12**

**ताड़पे ।** ताइवान में चक्रवाती तूफान 'रागासा' ने भारी तबाही मचाई है. तूफान से अचानक आई बाढ़ की चपेट में आने से कम से कम 14 लोगों की मौत हो गई जबकि काफी संख्या में लोग लापता बताए जा रहे हैं. प्रभावित इलाकों में राहत और बचाव कार्य चलाए जा रहे हैं.प्रधानमंत्री चो जंग ताई ने इस बाबत हुई मानवीय चूक की जांच के आदेश दिए हैं. चक्रवाती तूफान 'रागासा' के कारण हवालियन काउंटी के गुआंगफू शहर की एक बैरियर झील में अचानक आई बाढ़ में कम से कम 14 लोगों की मौत की खबर है. स्थानीय अग्निशमन दल के अधिकारियों के मुताबिक सुनामी की तरह अचानक आई इस बाढ़ के कारण एक पुल बह गया जिससे सैकड़ों वाहन इसकी चपेट में आ गए. बाढ़ के कारण गुांगफू टाउनशिप में सैकड़ों घर जलमग्न हो गए हैं. अधिकारियों के मुताबिक बाढ़ के कारण अब तक 18 लोग घायल हैं और 124 से ज्यादा लोग लापता हैं. क्षेत्र में लगभग 300 लोगों के फंसे होने की आशंका है. इलाके में राहत और बचाव कार्य चलाए जा रहे हैं. इस दौरान समूचे द्वीप से आठ हजार से अधिक लोगों को सुरक्षित स्थानों पर पहुंचाया गया है.

### पॉल्टी फार्म संचालकों के ठिकानों पर दूसरे दिन भी छापेमारी जारी

**नमक्कल / उदुमलाई ।** तमिलनाडु के नमक्कल, कोयंबटूर और उदुमलाई में बुधवार को दूसरे दिन भी आयकर विभाग के छापे जारी हैं. विभाग के अधिकारी पोल्टी फार्म संचालकों के घरों, कार्यालयों और अन्य ठिकानों पर दबिश देकर कागजातों की जांच कर रहे हैं. आधिकारिक सृत्रों के अनुसार, आयकर विभाग अधिकारियों ने बुधवार को नमक्कल, कोयंबटूर और उदुमलाई में पोल्टी फार्म के संचालकों के घरों और कार्यालयों पर छापे मारे हैं. आयकर विभाग की टीम उनके नमक्कल के त्रिची मेन रोड और कृष्णगिरि में स्थित कार्यालयों पर दबिश देकर वहां मौजूद फाइलों, दस्तावेजों और लैपटॉप की जांच कर रहे हैं. आयकर उपायुक्त फर्नांडो के नेतृत्व में 10 सदस्यीय टीम ने कल (मंगलवार) की सुबह भी तिरुपुर जिले के उदुमलाई में नेहरू रोड स्थित एक निजी पोल्टी फार्म पर अचानक छापा मारा. अधिकारियों ने कार्यालय की फाइलों, दस्तावेजों और लैपटॉप की जांच की. दरअसल, पोल्टी फार्म संचालक वांगिली सुब्रमण्यम नमक्कल और कृष्णगिरि सहित कई जगहों पर चिकन और ब्रायलर पोल्टी फार्म चलाते हैं.

### लेह-लद्दाख में हिंसक प्रदर्शन, चार की मौत, 30 घायल, बीजेपी कार्यालय फूंका

#### • पुलिस ने आंसू गैस के गोले दागे

#### और लाठीचार्ज किया

#### एजेंसी ।लेह

लेह में बड़े पैमाने पर विरोध प्रदर्शन और बंद के दौरान युवाओं के एक समूह के हिंसक हो जाने और थरथाव करने के बाद पुलिस ने आंसू गैस के गोले दागे और लाठीचार्ज किया. समाचार एजेंसी पीटीआई के मुताबिक, लेह में बुधवार को हुई हिंसा में चार लोगों की मौत हो गई है. वहीं कम से कम 30 लोग घायल हुए हैं. बुधवार को यह विरोध प्रदर्शन छठी अनुसूची के विस्तार के साथ-साथ लद्दाख को राज्य का दर्जा देने पर केंद्र के साथ प्रस्तावित वार्ता को आगे बढ़ाने की मांग के समर्थन में किया गया था. केंद्र और लद्दाख के प्रतिनिधियों में लेह एपेक्स बॉडी और कारगिल डेमोक्रेटिक अलायंस के सदस्य शामिल हैं. इनके बीच 6 अक्टूबर को नए दौर की वार्ता निर्धारित है. इससे पहले लेह एपेक्स बॉडी की युवा शाखा ने विरोध और बंद का आह्वान किया था, क्योंकि 10 सितंबर से 35 दिनों की भूख हड़ताल पर बैठे 15 लोगों में से दो को मंगलवार शाम को हालत बिगड़ने के बाद अस्पताल में भर्ती कराया गया था. जलवायु कार्यकर्ता सोनम वांगचुक के नेतृत्व में यह भूख हड़ताल भी क्षेत्र में चल रहे आंदोलन का हिस्सा थी. लद्दाख को राज्य का दर्जा देने और छठी अनुसूची में शामिल करने की मांग को लेकर किए गए विरोध प्रदर्शन के दौरान लेह में भाजपा कार्यालय में आग लगा दी गई, जो पुलिस के साथ झड़प में बदल गया. पुलिस ने व्यवस्था बहाल करने के लिए अतिरिक्त बल तैनात किए गए हैं.



## पद्म भूषण विजेता कन्नड़ लेखक भैरप्पा का निधन

#### एजेंसी ।बेंगलुरु

पद्म भूषण और सरस्वती सम्मान से सम्मानित लेखक एसलुल भैरप्पा का बुधवार को बेंगलुरु के राजराजेश्वरी नगर स्थित राष्ट्रीयान अस्पताल में निधन हो गया. स्मृतिपत्र से पीड़ित भैरप्पा मैसूर छोड़कर बेंगलोर में इलाज करा रहे थे. 20 अगस्त, 1931 को हसन जिले के चन्नारायपटना तालुका के संतोशिवरा में जन्मे, उन्होंने अपनी माध्यमिक और स्नातकोत्तर शिक्षा मैसूर में पूरी की और एमए की डिग्री में स्वर्ण पदक प्राप्त किया. बाद में, उन्होंने महाराजा सयाजीराव

विश्वविद्यालय, बड़ौदा से अपने अंग्रेजी शोध प्रबंध रसस्य और सौंदर्य के लिए डॉक्टरेट की उपाधि प्राप्त की. भैरप्पा की साहित्यिक रचनात्मकता कन्नड़ की सीमाओं को पार कर गई है और पूरे भारत में प्रसिद्ध है. उनके प्रमुख उपन्यासों में गृहभंगा, वंशवृक्ष, नेले, साक्षी, नाइ नेनु, तब्बलियु नीनाडे मगने, दातु, धर्मश्री, पर्व, भिली और 24 अन्य उपन्यास शामिल हैं. इनमें से कई काफ़ी का हिंदी, मराठी और अंग्रेजी सहित 14 भारतीय भाषाओं में अनुवाद किया गया है. एनसीईआरटी में तीन दशकों तक दर्शनशास्त्र के प्रोफेसर रहे भैरप्पा ने साहित्यिक आलोचना, सौंदर्यशास्त्र और संस्कृति पर पाँच कृतियां प्रकाशित कीं. उनके साहित्य पर कई शोध पत्र लिखे गए हैं.

स्वत्वाधिकारी लगातार इंफोटेनमेंट प्राइवेट लिमिटेड की ओर से मुद्रक, प्रकाशक प्रदीप कुमार सिंह, क्वार्टर नंबर सी-90, पोस्ट-नावागढ़, थाना-बरोरा, हरिणा कॉलोनी, धनबाद-828306, झारखंड द्वारा फ्लैट नंबर 2ए, सेंकेंड फ्लोर, सिंगारो मेनन अपार्टमेंट, चूना भट्टा, एचबी रोड कोकर, नियर डिस्टिलरी पुल, बिरसा समाधि स्थल) रांची-834001, झारखंड से प्रकाशित और शिवसाई पब्लिकेशंस प्राइवेट लिमिटेड, रातू, काठीटांड, टेडर बगीचा रातू, रांची - 835222 झारखंड द्वारा मुद्रित.
**संपादक : संजय कुमार सिंह.**
\* फ़ोन नंबर 0651-2913385, 9142897989 (\*पीआरबी अडिनियम के तहत खबरों के चयन के लिए जिम्मेदार).
आरएनआई नं० : JSHAHN/2023/84487, ई-मेल: shubhamsandeshtnews@gmail.com
धनबाद ब्यूरो : ओजीन सेंटर, थर्ड फ्लोर, कमरा नं०-306 अशोकनगर, बैंक मोड़, धनबाद-828106.
फ़ोन नं० - 9431145133.ई-मेल-sandeshtshubham23@gmail.com.

